

شبِ معراج (1437ھ) کو اجتماعِ ذکر و نعت میں ہونے والا

سنّتوں بھرا بیان

صَلِّ اللهُ تَعَالَى عَلَيْهِ وَآلِهِ وَسَلَّمَ

معراجِ مصطفیٰ کی حکمتیں

(Urdu)



اَلْحَمْدُ لِلّٰهِ رَبِّ الْعٰلَمِيْنَ وَالصَّلٰوةُ وَالسَّلَامُ عَلٰى سَيِّدِ الْمُرْسَلِيْنَ ط

اَمَّا بَعْدُ فَاَعُوْذُ بِاللّٰهِ مِنَ الشَّيْطٰنِ الرَّجِيْمِ بِسْمِ اللّٰهِ الرَّحْمٰنِ الرَّحِيْمِ ط

اَلصَّلٰوةُ وَالسَّلَامُ عَلَيْكَ يَا رَسُوْلَ اللّٰهِ وَعَلَى الْاِيْمَانِ وَالْحَمْدُ لِلّٰهِ

اَلصَّلٰوةُ وَالسَّلَامُ عَلَيْكَ يَا نَبِيَّ اللّٰهِ وَعَلَى الْاِيْمَانِ وَالْحَمْدُ لِلّٰهِ

نَوَيْتُ سُنَّتَ الْعِتِكَافِ (ترجمہ: میں نے سنتِ اعتکاف کی نیت کی)

جب بھی مسجد میں داخل ہوں، یاد آنے پر نفلی اعتکاف کی نیت فرمایا کریں، جب تک مسجد میں رہیں گے،

نفلی اعتکاف کا ثواب حاصل ہوتا رہے گا اور ضمناً مسجد میں کھانا، پینا بھی جائز ہو جائے گا۔

## دُرودِ شریف کی فضیلت:

حضرت سیدنا ابی بن کعب رَضِيَ اللهُ تَعَالَى عَنْهُ نے عرض کی: "يَا رَسُوْلَ اللّٰهِ صَلَّى اللهُ تَعَالَى عَلَيْهِ وَآلِهِ وَسَلَّمَ!

میں دُرود کی کثرت کرتا ہوں، میں آپ صَلَّى اللهُ تَعَالَى عَلَيْهِ وَآلِهِ وَسَلَّمَ پر دُرود پڑھنے کے لئے کتنا وقت مُقرر

کروں؟" فرمایا، "جتنا چاہو کر لو۔" میں نے عرض کی، "چوتھائی؟" فرمایا، "جتنا چاہو کر لو لیکن اگر زیادہ دُرود

پاک پڑھو گے تو بہتر ہے۔" میں نے عرض کی، "نصف؟" فرمایا، "جتنا چاہو پڑھو، مگر زیادہ پڑھو گے تو بہتر

ہے۔" عرض کی، "میں سارا وقت آپ پر دُرودِ پاک پڑھتا رہوں گا۔" فرمایا، "پھر تو یہ عمل تمہاری

پریشانیوں کو کفایت کرے گا اور تمہاری معفرت کا سبب بن جائے گا۔"

(المستدرک، کتاب التفسیر، باب اکثر و اقلی الصلوة فی یوم الجمعة، رقم ۳۶۳۱، ج ۳، ص ۱۹۸)

بیٹھتے، اُٹھتے، جاگتے، سوتے

ہو الہی میرا شعار دُرود

صَلُّوْا عَلَی الْحَبِيْبِ! صَلَّى اللهُ تَعَالَى عَلٰى مُحَمَّدٍ

## رجب کی دُعا:

رَجَب میں یہ دُعا پڑھنا سُنَّت ہے! جب رَجَب کا مہینا آتا تو نبی اکرم صَلَّى اللهُ تَعَالَى عَلَيْهِ وَآلِهِ وَسَلَّمَ یہ

دُعا پڑھتے تھے: **اللَّهُمَّ بَارِكْ لَنَا فِي رَجَبٍ وَشَعْبَانَ وَبَلِّغْنَا رَمَضَانَ۔**

یعنی اے اللہ عَزَّوَجَلَّ! اُو ہمارے لیے رَجَب اور شعبان میں بَرَکتیں عطا فرما اور ہمیں رَمَضَانَ تک

پہنچا۔ (الْفَعْمُ الْأَوْسَطُ لِلطَّبْرَانِيِّ ج 3 ص 85 حدیث 3939)

**میٹھے میٹھے اسلامی بھائیو! حُصُولِ ثَوَابِ کی خَاطِرِ بَيَانِ سُننے سے پہلے اچھی اچھی تَیْتِیْنِ کر لیتے**

ہیں۔ فرمَانِ مُصْطَفَى صَلَّى اللهُ تَعَالَى عَلَيْهِ وَآلِهِ وَسَلَّمَ ”زَيْتَةُ الْمُؤْمِنِ خَيْرٌ مِّنْ عَمَلِهِ“ ”مُسْلِمَانَ كِي تَیْتِ اُس كے عَمَلِ سے

بہتر ہے۔ (1)

**دو مَدَنی پھول: (1) بَغیرِ اچھی تَیْتِ کے کسی بھی عَمَلِ خَیْرِ کا ثَوَابِ نہیں ملتا۔**

(2) جتنی اچھی تَیْتِیں زیادہ، اتنا ثَوَابِ بھی زیادہ۔

## بَيَانِ سُننے کی تَیْتِیْنِ

نگاہیں نیچی کئے خوب کان لگا کر بَيَانِ سُنُّو گے۔ ❀ ٹیک لگا کر بیٹھنے کے بجائے عِلْمِ دِیْنِ کی تَعْظِیْمِ کی

خَاطِرِ جہاں تک ہو سکا دو زانو بیٹھو گے۔ ❀ ضَرُورَ تَا سَمْتِ سَرِّکِ کر دوسرے کے لئے جگہ کُشَادہ کروں

گا۔ ❀ دَھَا وَغَیْرہ لگا تو صَبْرُ کروں گا، گھورنے، جھڑکنے اور اُلْجھنے سے بچوں گا۔ ❀ صَلُّوْا عَلَی الْحَبِیْبِ،

اَذْکُرُوا اللّٰهَ، تُوْبُوْا اِلَی اللّٰهِ وَغَیْرہ سُن کر ثَوَابِ کمانے اور صدالگانے والوں کی دل جوئی کے لئے بلند

آواز سے جواب دوں گا۔ ❀ بَيَانِ کے بعد خود آگے بڑھ کر سَلَامِ وَمُصَافَحَةِ اور اِنْفِرَادِی کوشش کروں گا۔

صَلَّى اللهُ تَعَالَى عَلَى مُحَمَّدٍ

صَلُّوا عَلَی الْحَبِیْبِ!

بَيَانِ كَرْنِے كِي تَیْتِیْنِ

## معراجِ مصطفیٰ کی حکمتیں

میں بھی نبیت کرتا ہوں ﷺ اللہ عَزَّ وَجَلَّ کی رِضًا پانے اور ثواب کمانے کے لئے بیان کروں

گا۔ دیکھ کر بیان کروں گا۔ پارہ 14، سُورَةُ النَّحْلِ، آیت 125: ﴿أَدْعُ إِلَى سَبِيلِ رَبِّكَ بِالْحُكْمَةِ

وَالْمَوْعِظَةِ الْحَسَنَةِ﴾ (تَرْجُمَةُ كِنَزِ الْإِيمَانِ: اپنے رب کی راہ کی طرف بلاؤ پکی تدبیر اور اچھی نصیحت سے) اور بخاری

شریف (حدیث 3461) میں وارد اس فرمانِ مُصْطَفَى صَلَّى اللهُ تَعَالَى عَلَيْهِ وَآلِهِ وَسَلَّمَ: ”بَلِّغُوا عَنِّي وَلَوْ آيَةً“ (یعنی پہنچا

دو میری طرف سے اگرچہ ایک ہی آیت ہو) میں دیئے ہوئے احکام کی پیروی کروں گا۔ نیکی کا حکم

دوں گا اور بُرائی سے منع کروں گا۔ اشعار پڑھتے نیز عربی، انگریزی اور مُشْكَلِ الْفَظِّ بولتے وقت دل کے

إِخْلَاصِ پر توجُّہ رکھوں گا یعنی اپنی عَلِيَّتِ کی دھاک بٹھانی مَقْصُودِ ہوئی تو بولنے سے بچوں گا۔ مَدَنِي

قافلے، مَدَنِي انعامات، نیز علاقائی دَوْرَہ، برائے نیکی کی دعوت وغیرہ کی رَعْبَتِ دِلاوَلِ گا۔ تہتہ لگانے

اور لگوانے سے بچوں گا۔ نَفَرِ كِي حَفَاطَتِ کا ذہن بنانے کی خاطر حَتَّى الْإِمْكَانِ نگاہیں نیچی رکھوں گا۔

صَلَّى اللهُ تَعَالَى عَلَى مُحَمَّدٍ

صَلُّوا عَلَيَّ الْحَبِيبِ!

عظیم و بابرکت رات

بیٹھے بیٹھے اسلامی بھائیو! آج 1437 سن ہجری کے رَجَبُ الْبُرْجَبِ کی 27 ویں شب ہے، اللہ

تَبَارَكَ وَتَعَالَى کا لاکھ لاکھ شکر ہے کہ اس نے ہمیں ایک مرتبہ پھر عظیم الشان فضائل و برکات والی مُقَدَّسِ

رات نصیب فرمائی، یہ وہ عظیم اور بابرکت رات ہے کہ جس میں خالق کائنات جَلَّ جَلَّالَتُهُ نے ہمارے آقا،

مُحَمَّدِ مُصْطَفَى، حبیبِ کبیرا، شبِ اسریٰ کے دُولہا صَلَّى اللهُ تَعَالَى عَلَيْهِ وَآلِهِ وَسَلَّمَ کو ایک عظیم مُعْجِزَہ عطا فرمایا،

معراجِ مصطفیٰ کی کیا کیا حکمتیں ہیں، آج کی اس نورانی رات میں کیا کیا واقعات رونما ہوئے، کیسی کیسی انوار و

تجلیات کی بارشیں ہوئیں، اس کے بیان کرنے کا کون حق ادا کر سکتا ہے؟ البتہ مختصر اُکچھ مَدَنِي پُھول پیش

## معراجِ مصطفیٰ کی حکمتیں

کئے جائیں گے نہایت ہی توجہ اور دلجمعی کے ساتھ سُنئے، اِنْ شَاءَ اللّٰهُ عَزَّوَجَلَّ معراج کے دُولہا، حبیبِ کبریا صَلَّی اللّٰهُ تَعَالٰی عَلَیْہِ وَاٰلِہٖ وَسَلَّم کی مَحَبَّتِ دِل میں مزید اُجاگر ہوگی۔

میرے آقا اعلیٰ حضرت امام اہلسنت پر وانہ شمع رسالت مجدِّ دین وملت شاہ امام احمد رضا خان رَحْمَةُ اللّٰهِ تَعَالٰی عَلَیْہِ عشق و مستی میں دُوب کر معراجِ مصطفیٰ صَلَّی اللّٰهُ تَعَالٰی عَلَیْہِ وَاٰلِہٖ وَسَلَّم کی منظر کشی کرتے ہوئے، ”قصیدہ معراجیہ“ کے ابتدائی 12 اشعار میں کیا فرماتے ہیں: آئیے! آپ کو ان اشعار کا خلاصہ سناتا ہوں۔

آج کی رات رسالت و نبوت کے سربراہ و بادشاہ حضور سید عالم صَلَّی اللّٰهُ تَعَالٰی عَلَیْہِ وَاٰلِہٖ وَسَلَّم عرشِ معلیٰ پہ جلوہ گر ہوئے تو اس عرب کے مہمانِ ذیشان کی خوشی و فرحت کیلئے تمام اسباب کو جمع کر دیا گیا، آج کی رات تمام فرشتے اور تمام افلاک اپنی اپنی سُر اور لہجے میں بلبلوں کے انداز میں نغمہ سُر اٹھے اور کہہ رہے تھے کہ آج کی رات کیسی بہار ہے! بہارو! تمہیں یہ خوشیاں مبارک ہوں! اور اے باغو! تم کو بھی آبادیاں اور بہاریں مبارک ہوں۔ آج کی رات آسمان اور زمین دونوں پر خوشیوں کا سماں تھا اور دھوم مچی ہوئی تھی، آج کی رات نور والے آقا صَلَّی اللّٰهُ تَعَالٰی عَلَیْہِ وَاٰلِہٖ وَسَلَّم کی معراج کی خوشی میں نور کی بارش ہو رہی تھی (جیسے دولہا کی آمد پہ پھول برسائے جاتے ہیں) آج کی رات حضور صَلَّی اللّٰهُ تَعَالٰی عَلَیْہِ وَاٰلِہٖ وَسَلَّم کی طرف سے ان انوار کے استقبال کے لیے خوشبوئیں مہک رہی تھیں اور خوب چہل پہل تھی، جس طرح شادی والے گھر میں ہوتا ہے۔ آج کی رات خوشی سے آپ صَلَّی اللّٰهُ تَعَالٰی عَلَیْہِ وَاٰلِہٖ وَسَلَّم کے چہرہ نور سے اس قدر نور پھوٹ رہا تھا کہ جس نے عرش تک سارا سماں روشن کر دیا تھا، آج کی رات اس قدر جگمگا رہی تھی کہ ایسا لگتا تھا کہ ہر جگہ آئینے لگا دیئے گئے ہوں اور خانہ کعبہ ایک نئی دلہن کی طرح حسین و جمیل ہو گیا تھا، آج کی رات اس کے حسن و جمال میں انتہائی جوش اور جَوْن آگیا تھا اور حجرِ اسود پر

قربان جاؤں کہ جو کعبہ کی کمر میں ایک تل کی طرح ہے، آج کی رات اس میں بھی لاکھوں سجاوٹوں کے رنگ بھر گئے تھے، آج کی رات معراج کے دُولِہَا صَلَّی اللہُ تَعَالَى عَلَیْہِ وَاٰلِہٖ وَسَلَّم کی مُبارک و محترم و مُقَدَّس آنکھوں میں خُصُوصی تجلیات تھیں، آج کی رات ہر طرف سے خُوشیوں کے بادل اُمُنڈ کر آرہے تھے، دِلوں کے مور اپنے رنگ دکھا رہے تھے، آج کی رات نغمہ نعت کا ایسا سماں بن گیا تھا کہ خود حرم بھی وَجَد میں تھا۔ آج کی رات کعبے کی چھت پر بنا ہوا سنہری پر نالہ جس کا نام ”میزابِ ذر“ ہے، جُھومر کی طرح معلوم ہو رہا تھا، آج کی رات کعبہ مُعظَّمہ چمک، دَمک رہا تھا اور اس کے خوشبودار غلاف کو رات کی ٹھنڈی ہوا اڑا رہی تھی اور اس سے خُوشبو پُچار رہی تھی، آج کی رات خوشبوؤں میں بَسا ہوا غلافِ کعبہ وَجَد میں جُھوم رہا تھا، آج کی رات پہاڑیوں کا حُسن و سگھار بھی کیا خُوب تھا کہ ان کی خُوبصورت و بلند چوٹیاں ایسی حسین لگ رہی تھیں واہ! واہ! کیا کہنے، آج کی رات بادِ صبا نے ان کے سبزے میں ایسی لہریں پیدا کیں کہ ایسا معلوم ہو رہا تھا کہ جیسے پہاڑیوں نے سبز رنگ کے دوپٹے اوڑھ رکھے ہیں۔ آج کی رات نہروں کا حال یہ تھا کہ نہروں نے غسل کر کے جاری پانی کا چمک دار لباس پہن رکھا تھا۔ آج کی رات معراج کے دُولِہَا صَلَّی اللہُ تَعَالَى عَلَیْہِ وَاٰلِہٖ وَسَلَّم کے اِسْتِقْبَالَ کے لئے چاند کی چاندنی کا پُرانا فرش اٹھا دیا گیا تھا اور نُوری مخلوق کی آنکھوں کا زَریں اور زَرْبَتِ فرس (یعنی سونے اور ریشم کے تاروں سے بنا ہوا فرش) بچھا دیا گیا تھا۔

**بیٹھے بیٹھے اسلامی بھائیو! آج کی رات وہ عظیم اور جگمگاتی رات ہے کہ جس میں ہمارے آقا، حبیبِ کبریا، معراج کے دُولِہَا صَلَّی اللہُ تَعَالَى عَلَیْہِ وَاٰلِہٖ وَسَلَّم کو ایک عظیم مُعْجَزَہ عطا ہوا۔ آج کی رات تمام فرشتوں کے سردار حضرت سیدنا جبریل امین عَلَیْہِ السَّلَام آپ صَلَّی اللہُ تَعَالَى عَلَیْہِ وَاٰلِہٖ وَسَلَّم کی خدمتِ اقدس میں انتہائی تیز**

## معراجِ مصطفیٰ کی حکمتیں

رفقارِ سُورِی بُراق لے کر حاضر ہوئے، فرشتوں نے آپ صَلَّی اللہُ تَعَالَى عَلَیْہِ وَاٰلِہٖ وَسَلَّم کو دُلہا بنا دیا، نہایت احترام کے ساتھ بُراق پر سُوار کیا گیا، آپ صَلَّی اللہُ تَعَالَى عَلَیْہِ وَاٰلِہٖ وَسَلَّم اَنَا فَا نَا مَکْرَم سے بیت المقدس پہنچے، سارے نبیوں نے آپ صَلَّی اللہُ تَعَالَى عَلَیْہِ وَاٰلِہٖ وَسَلَّم کا استقبال کیا، آپ صَلَّی اللہُ تَعَالَى عَلَیْہِ وَاٰلِہٖ وَسَلَّم نے سارے نبیوں کی امامت فرمائی، آج کی رات آپ صَلَّی اللہُ تَعَالَى عَلَیْہِ وَاٰلِہٖ وَسَلَّم نے سارے آسمانوں کی سیر فرمائی اور اس کے عجائبات دیکھے، آج کی رات آپ صَلَّی اللہُ تَعَالَى عَلَیْہِ وَاٰلِہٖ وَسَلَّم نے ہر ہر آسمان پر انبیائے کرام عَلَیْہِمُ السَّلَام کو اپنی زیارت سے نوازا، آپ صَلَّی اللہُ تَعَالَى عَلَیْہِ وَاٰلِہٖ وَسَلَّم کی تشریف آوری پر نبیوں نے مُبارکبادیاں پیش کیں، آپ صَلَّی اللہُ تَعَالَى عَلَیْہِ وَاٰلِہٖ وَسَلَّم سِدْرَةُ الْبُنْتِہِی پہنچے، آپ صَلَّی اللہُ تَعَالَى عَلَیْہِ وَاٰلِہٖ وَسَلَّم اس مقام پر پہنچے کہ جس سے آگے بڑھنے کی کسی کی مجال نہیں، یہاں تک اُس مقام پر جبریل امین عَلَیْہِ السَّلَام نے بھی آپ صَلَّی اللہُ تَعَالَى عَلَیْہِ وَاٰلِہٖ وَسَلَّم سے معذرت کی، آپ صَلَّی اللہُ تَعَالَى عَلَیْہِ وَاٰلِہٖ وَسَلَّم اُس مقام پر پہنچے جہاں عقل و خرد کی بھی رسائی نہیں، آج کی رات آپ صَلَّی اللہُ تَعَالَى عَلَیْہِ وَاٰلِہٖ وَسَلَّم انعاماتِ الہیہ سے نوازے گئے، آپ صَلَّی اللہُ تَعَالَى عَلَیْہِ وَاٰلِہٖ وَسَلَّم کو خصوصی انعامات عطا ہوئے، آج کی رات آپ صَلَّی اللہُ تَعَالَى عَلَیْہِ وَاٰلِہٖ وَسَلَّم کو ابتداءً 50 نمازوں کا تحفہ اللہ عَزَّوَجَلَّ کی بارگاہ سے عطا ہوا جو تخفیف کے بعد پانچ نمازوں کی صورت میں ہم پر فرض کیا گیا، آج کی رات آپ صَلَّی اللہُ تَعَالَى عَلَیْہِ وَاٰلِہٖ وَسَلَّم نے جنت اور دوزخ کی سیر فرمائی، آج کی رات آپ صَلَّی اللہُ تَعَالَى عَلَیْہِ وَاٰلِہٖ وَسَلَّم نے اللہ عَزَّوَجَلَّ کا خاص قُرب حاصل کیا، آپ صَلَّی اللہُ تَعَالَى عَلَیْہِ وَاٰلِہٖ وَسَلَّم نے سر کی آنکھوں سے خالق و مالک کائنات عَزَّوَجَلَّ کا دیدار کیا۔

باغِ عالم میں بادِ بہاری چلی      سرورِ انبیاء کی سُورِی چلی  
یہ سُورِی صُوئے ذاتِ باری چلی      ابرِ رحمت اُٹھا آج کی رات ہے  
ظُورِ چوٹی کو اپنی جھکانے لگا      چاندنی چاند ہر صُو دکھانے لگا

## معراجِ مصطفیٰ کی حکمتیں

عرش سے فرش تک جگمگانے لگا  
عطرِ رحمت فرشتے چھڑکتے چلے  
چاند تارے جلو میں چمکتے چلے  
طور پر رفعتِ لامکانی کہاں  
جس کا سایہ نہیں اُس کا ثانی کہاں  
جذبِ حسنِ طلب ہر قدم ساتھ ہے  
سریہ نورانی سہرے کی کیا بات ہے  
رشکِ صبحِ صفا آج کی رات ہے  
جس کی خوشبو سے رستے مہکتے چلے  
کہکشاں زیرِ پا آج کی رات ہے  
لَنْ تَرَانِي کہاں مَنْ دَانِي کہاں  
اُن کا اکِ معجزہ آج کی رات ہے  
دائیں بائیں فرشتوں کی بارات ہے  
شاہِ دُولہا بنا آج کی رات ہے  
صَلِّ اللّٰهَ تَعَالٰى عَلٰى مُحَمَّدٍ  
صَلُّوْا عَلٰى الْحَبِيْبِ!

تَبَارَكَ اللهُ شَانِ تِيْرِي!

میٹھے میٹھے اسلامی بھائیو! آج کی رات اللہ عَزَّوَجَلَّ نے سرورِ کائنات، شاہِ موجودات صَلِّ اللّٰهَ تَعَالٰى عَلٰى مُحَمَّدٍ کو اپنے دیدار سے مُشْرِف فرمایا، جس کی طلب حضرت سَيِّدِنَا مُوسٰی كَلِيْمُ اللّٰهِ عَلٰى بَيْتِنَا وَعَلَيْهِ الصَّلٰوةُ وَالسَّلَام کے دل کی دھڑکن بنی رہی، حتیٰ کہ یہی آرزوِ التجاء بن کر حضرت مُوسٰی عَلَيْهِ السَّلَام کے مُبَارَك لبوں پر آگئی اور بارگاہِ الہی میں عَرْض کی: ”رَبِّ اَرِنِي، اے رَبِّ میرے مجھے اپنا دیدار دکھا!“

رَبِّ عَزَّوَجَلَّ نے ارشاد فرمایا: ”لَنْ تَرَانِي تُوْجِھے ہرگز نہ دیکھ سکے گا۔“ مگر جب بات اپنے پیارے حبیب صَلِّ اللّٰهَ تَعَالٰى عَلٰى مُحَمَّدٍ کو آئی تو خود حضرت جبریل عَلَيْهِ السَّلَام کو بھیج کر محبوب کو بلوایا اور اپنے دیدار سے مُسْتَفِيض فرمایا، جیسی تو عاشر ماہ رسالت، امام احمد رضا خان رَحْمَةُ اللّٰه تَعَالٰى عَلَيْهِ نے کیا خوب ارشاد فرمایا:

تَبَارَكَ اللهُ شَانِ تِيْرِي تجھی کو زیبا ہے بے نیازی  
کہیں تو وہ جوشِ لَنْ تَرَانِي کہیں تقاضے وصال کے تھے



(حدائقِ بخشش، ص ۲۳۳)

شعر کی وضاحت:

یعنی اے اللہ عَزَّوَجَلَّ تو بڑی برکت والا ہے اور تیری شان بہت بلند ہے اور بے نیازی تیری ہی شان کے لائق ہے اور تیرے کام بھی کیسے نرالے کہ ایک طرف تو حضرت سَيِّدُنا مُوسَىٰ عَلَيْهِ السَّلَام کو دیدار طلب کرنے کے باوجود فرما رہا ہے "اے مُوسَىٰ! تو مجھے ہر گز نہیں دیکھ سکتا" اور دوسری طرف اپنے حبیب، حبیبِ لیبیب صَلَّى اللهُ تَعَالَى عَلَيْهِ وَآلِهِ وَسَلَّمَ سے ملاقات کے تقاضے فرما رہا ہے۔

(شرح کلامِ رضا، ص ۶۶۵)

صَلَّى اللهُ تَعَالَى عَلَى مُحَمَّدٍ

صَلُّوا عَلَيَّ الْحَبِيبِ!

شاہِ دُولہا بنا آج کی رات ہے!

میٹھے میٹھے اسلامی بھائیو! اللہ عَزَّوَجَلَّ نے قرآنِ کریم میں واقعہِ معراج کے بعض حصے کو

ان الفاظ کے ساتھ پارہ 15 سورۃ بنی اسرائیل کی آیت نمبر 1 میں یوں بیان فرمایا ہے:

تَرَجَّعَ كَنزُ الْاِيْمَانِ : پاکی ہے اسے جو راتوں رات اپنے بندے کو لے گیا مسجدِ حرام (خانہ کعبہ) سے مسجدِ اقصا (بیت المقدس) تک جس کے گرد اگر دم نے برکت رکھی کہ ہم اسے اپنی عظیم نشانیاں دکھائیں بیشک وہ سُنتا دیکھتا ہے۔

سُبْحَانَ الَّذِي أَسْرَى بِعَبْدِهِ لَيْلًا مِّنَ الْمَسْجِدِ الْحَرَامِ إِلَى الْمَسْجِدِ الْأَقْصَا الَّذِي بَرَكْنَا حَوْلَهُ لِنُرِيَهُ مِنَ الْاَيْتَانِ إِنَّهُ هُوَ السَّمِيعُ الْبَصِيرُ ①

حضرت صدرُ الافاضل مولانا سید مفتی محمد نعیم الدین مراد آبادی رَحْمَةُ اللهِ تَعَالَى عَلَيْهِ خَزَّانُ الْعِرْفَانِ

میں اس آیتِ کریمہ کے تحت فرماتے ہیں: ”مِعْرَاجِ شَرِيفِ نَبِيِّ كَرِيمٍ صَلَّى اللهُ تَعَالَى عَلَيْهِ وَآلِهِ وَسَلَّمَ كَا اِيك

مُعْجِزہ اور اللہ تَعَالَى کی عظیم نعمت ہے اور اس سے حُضُورِ صَلَّى اللهُ تَعَالَى عَلَيْهِ وَآلِهِ وَسَلَّمَ کا وہ کمالِ قُربِ ظاہر ہوتا ہے جو مخلوقِ الہی میں آپ کے سوا کسی کو میسر نہیں۔ معراج شریف بحالتِ بیداری جسم و روح دونوں کے ساتھ واقع ہوئی، یہی جمہور (یعنی اکثر) اہلِ اسلام کا عقیدہ ہے اور اصحابِ رسول صَلَّى اللهُ تَعَالَى عَلَيْهِ وَآلِهِ وَسَلَّمَ کی کثیر جماعتیں اور حُضُورِ صَلَّى اللهُ تَعَالَى عَلَيْهِ وَآلِهِ وَسَلَّمَ کے جَلِيلُ الْقَدْرِ صحابہ رَضِيَ اللهُ تَعَالَى عَنْهُمْ اجمعين اسی کے ماننے والے ہیں۔ (خزائن العرفان، ص ۵۲۵)

**اللَّهُ عَزَّوَجَلَّ ہر شے پر قادر ہے!**

**میٹھے میٹھے اسلامی بھائیو! اللہ تَعَالَى نے آج کی رات کے اس عظیم واقعہ کو قرآنِ پاک میں لَفْظِ ”سُبْحٰن“ سے شروع فرمایا ہے، جس سے مراد اللہ تَعَالَى کی پاکی اور ذاتِ باری تَعَالَى کا ہر عیب و نقص سے پاک ہونا ہے۔ اس میں حکمت یہ ہے کہ معراج جسمانی کی بنا پر منکرین کی طرف سے جس قدر اعتراضات ہو سکتے تھے، ان سب کا جواب ہو جائے۔ مثلاً حُضُورِ نَبِيِّ كَرِيمٍ صَلَّى اللهُ تَعَالَى عَلَيْهِ وَآلِهِ وَسَلَّمَ کا جسم اقدس کے ساتھ بَيْتُ الْمُقَدَّسِ یا آسمانوں پر تشریف لے جانا اور وہاں سے ”نَمَّ دَنِي فَتَدَكُّنِي“ (قربِ خداوندی) کی منزل تک پہنچ کر تھوڑی سی دیر میں واپس تشریف لے آنا منکرین کے نزدیک ناممکن اور محال تھا۔ اللہ تَعَالَى نے لَفْظِ ”سُبْحٰن“ فرما کر یہ ظاہر فرمادیا کہ یہ تمام کام میرے لئے بھی ناممکن اور محال ہوں تو یہ میری عاجزی اور کمزوری ہوگی اور کمزوری ایک عیب ہے اور میں ہر عیب سے پاک ہوں۔**

(مقالاتِ کاظمی، حصہ اول، ص ۱۲۳)

**میٹھے میٹھے اسلامی بھائیو! حُضُورِ فَخْرِ مَوْجُودَاتِ، سَيِّدِ كَانَاتِ صَلَّى اللهُ تَعَالَى عَلَيْهِ وَآلِهِ وَسَلَّمَ کے اس عظیم الشان مُعْجِزے پر بے جا اعتراضات کرنا کوئی نئی بات نہیں بلکہ آپ صَلَّى اللهُ تَعَالَى عَلَيْهِ وَآلِهِ وَسَلَّمَ کے دَوْرِ مُبَارَك سے اب تک بہت سے ناسمجھ اور حقیقت سے نا آشنا لوگ اس عظیم مُعْجِزے کا**

انکار کرتے آئے ہیں، ایک مُسلمان کیلئے بس یہی کافی ہے کہ اس واقعے کو عقل کے ترازو میں تولنے کے بجائے اللہ عَزَّوَجَلَّ کی طاقت و قدرت کو پیش نظر رکھے، کیونکہ اللہ عَزَّوَجَلَّ ہر چیز پر قادر ہے۔ اس بات کو مزید سمجھنے کیلئے حضرت سیدنا سلیمان علی نبینا وعلیہ الصلوٰۃ والسلام کے اُمتی حضرت آصف بن برخیا رضی اللہ تعالیٰ عنہ کی یہ کرامت بھی ذہن میں رکھئے کہ انہوں نے اسی (80) گز لمبا اور چالیس (40) گز چوڑا ہیروں اور جواہرات سے آراستہ تخت پلک جھپکنے سے پہلے پہلے یمن سے ملکِ شام میں پہنچا دیا تھا، اس واقعے کو اللہ عَزَّوَجَلَّ نے پارہ 19 سُورۃ نحل کی آیت نمبر 40 میں یوں بیان فرمایا ہے:

قَالَ الَّذِي عِنْدَهُ عِلْمٌ مِنَ الْكِتَابِ أَنَا آتِيكَ بِهِ قَبْلَ أَنْ يَأْتِيَنَّكَ إِلَّا تَطْرُقُكَ ط  
تَرْجَمَهُ كَنْزُ الْإِيمَانِ: اس نے عرض کی جس کے پاس کتاب کا علم تھا کہ میں اسے حضور میں حاضر کر دوں گا ایک پل مارنے سے پہلے (پ: ۱۹، النمل: ۴۰)

**میٹھے میٹھے اسلامی بھائیو! غور کیجئے** کہ جب اللہ عَزَّوَجَلَّ نے حضرت سیدنا سلیمان علیہ الصلوٰۃ والسلام کے ایک اُمتی کو سیکنڈوں میں کی مسافت پر موجود اہتہائی و زنی تخت پلک جھپکنے سے پہلے اٹھالانے کی طاقت عطا فرمائی ہے تو یقیناً وہی رَبُّ عَزَّوَجَلَّ اپنی ذاتی قدرت و طاقت سے اپنے پیارے حبیب صَلَّی اللہُ تَعَالَى عَلَیْہِ وَاٰلِہٖ وَسَلَّم کو رات کے تھوڑے سے حصے میں مکان و لامکان کی سیر کروانے پر بھی قادر ہے۔ میرے آقا اعلیٰ حضرت فرماتے ہیں:

خرد سے کہہ دو کہ سر جھکا لے گماں سے گزرے گزرنے والے  
پڑے ہیں یاں خود جہت کو لالے کسے بتائے کدھر گئے تھے  
سُرَاغِ آئِن و متی کہاں تھا نشانِ سیف و الی کہاں تھا  
نہ کوئی راہی نہ کوئی ساتھی نہ سنگِ منزل نہ مرحلے تھے  
کسے ملے گھاٹ کا کنارہ کدھر سے گزرا کہاں اتارا

بھرا جو مثل نظر طرارا وہ اپنی آنکھوں سے خود چُھپے تھے  
(حدائقِ بخشش، ص: ۲۳۵)

## اشعار کی وضاحت:

(1) یعنی عقل سے کہہ دو کہ کن خیالوں میں ڈوبی ہوئی ہے یہ نظارہ تیری سمجھ میں نہیں آسکتا، لہذا سر تسلیم خم کر لے کیونکہ گزرنے والے گزر چکے ہیں اور تیری ہوا کو بھی پتہ نہیں چل سکا اور تجھے کیسے پتہ چلتا، یہاں تو چھ (6) سمتوں کو بھی اس بات کی خبر نہ تھی کہ حضور صَلَّی اللہُ تَعَالَى عَلَیْہِ وَاٰلِہٖ وَسَلَّم معراج کی رات کس طرف گئے ہیں۔ (شرح کلامِ رضا، ص ۶۷۷)

(2) کوئی کیا بتائے کہ آپ صَلَّی اللہُ تَعَالَى عَلَیْہِ وَاٰلِہٖ وَسَلَّم شبِ معراج کہاں؟ کب؟ اور کیسے تشریف لے گئے؟ ان تمام سوالات کے جواب کسی کے پاس نہیں کیونکہ وہاں ”کب“ اور ”کہاں“ کا تصور ہی نہ تھا اور نہ ہی ”کیسے“ اور ”کہاں تک“ کا نشان تھا، وہاں نہ تو کوئی آپ کا ساتھی تھا اور نہ کوئی منزل کا نشان تھا۔  
(شرح کلامِ رضا، ص ۶۶۹)

**میٹھے میٹھے اسلامی بھائیو! ہمیں بھی چاہیے کہ آج کی رات کے اس عظیم واقعہ معراج اور نبی پاک صَلَّی اللہُ تَعَالَى عَلَیْہِ وَاٰلِہٖ وَسَلَّم کے دیگر مُعْجَزَات کو عقل کے ترازو میں تولنے کے بجائے سچے دل سے تسلیم کریں اور اپنے ایمان کی حفاظت کیلئے ایسے لوگوں کی صحبتِ بد سے دُور رہیے کہ جو پیارے آقا، محمد مصطفےٰ صَلَّی اللہُ تَعَالَى عَلَیْہِ وَاٰلِہٖ وَسَلَّم کے مُعْجَزَات و کمالات کا انکار کرتے ہیں اور آپ صَلَّی اللہُ تَعَالَى عَلَیْہِ وَاٰلِہٖ وَسَلَّم کی شان میں بے ادبیاں گستاخیاں کرتے ہیں۔ میرے آقا اعلیٰ حضرت، امام اہلسنت رَحْمَةُ اللہِ تَعَالَى عَلَیْہِ اِزْشَاد فرماتے ہیں:**

سچِ باقی جس کی کرتا ہے ثنا      مرتے دم تک اُس کی بدحت کیجئے  
جس کا حُسن اللہ کو بھی بھا گیا      ایسے پیارے سے مَحَبَّت کیجئے

(حدائقِ بخشش، ۱۹۵)

اشعار کی وضاحت: یعنی وہ خدا جو ہمیشہ باقی و زندہ رہنے والا ہے، جب وہ اپنے پیارے کی تعریف فرماتا ہے تو اُس کے بندوں کو سمجھ لینا چاہئے کہ وہ یہی چاہتا ہے کہ ہر کوئی ہر وقت میرے محبوب کی تعریف کرے تاکہ میرے محبوب کا محبوب بن کے میرا بھی محبوب بن جائے کیونکہ دوست کا دوست بھی دوست ہوا کرتا ہے۔

جس پیارے آقا محمد مصطفیٰ صَلَّى اللهُ تَعَالَى عَلَيْهِ وَآلِهِ وَسَلَّمَ کا حُسن و جمال خدائے ذوالجلال عَزَّوَجَلَّ کو بھی پسند آیا ہے، اے گناہ گارو! دُنیا کے بربادی والے حُسن کے پیچھے پڑنے کی بجائے اُس محبوب کے رُخِ والضحیٰ اور زُلفِ وَالْأَيْل سے پیار کرو، جس کی وجہ سے پُوری کائنات میں بہار آگئی۔

صَلُّوا عَلَيَّ الْحَبِيبِ! صَلَّ اللهُ تَعَالَى عَلَيَّ مُحَمَّدٍ

واقعہ معراج کی حکمتیں:

میٹھے میٹھے اسلامی بھائیو! مشہور محاورہ ہے کہ ”فَعَلُ الْحَكِيمِ لَا يَخْلُو عَنِ الْحِكْمَةِ“ یعنی حکیم کا کوئی بھی کام حکمت سے خالی نہیں ہوتا، اللہ عَزَّوَجَلَّ کے ہر کام میں بے شمار حکمتیں پوشیدہ ہوتی ہیں جنہیں سمجھنے سے ہماری عقلیں قاصر ہوتی ہیں۔ اللہ عَزَّوَجَلَّ نے اپنے مَدَنی حبیب صَلَّى اللهُ تَعَالَى عَلَيْهِ وَآلِهِ وَسَلَّمَ کو معراج کروائی اس میں ایک حکمت نبی پاک، صاحبِ لولاک، سیاحِ افلاک صَلَّى اللهُ تَعَالَى عَلَيْهِ وَآلِهِ وَسَلَّمَ کی دلجوئی اور تسکینِ خاطر بھی تھی، کیونکہ جس روز صفا کی چوٹی پر کھڑے ہو کر نبی کریم صَلَّى اللهُ تَعَالَى عَلَيْهِ وَآلِهِ وَسَلَّمَ نے فُرُشِ مکہ کو دعوتِ توحید دی تھی، اسی روز سے سفار کے بُغْضِ و عداوت کے شعلے بھڑکنے لگے، ہر طرف سے مَصائبِ و آلام کا سیلاب اُمنڈ آیا۔ رَنجِ و غم کا اندھیرا دن بدن گہرا ہوتا چلا گیا۔ لیکن اس تاریکی میں آپ صَلَّى اللهُ تَعَالَى عَلَيْهِ وَآلِهِ وَسَلَّمَ کے چچا ابوطالب اور اُمُّ الْمُؤْمِنِينَ حضرت سَيِّدُنَا خدیجہ رَضِيَ

اللہ تَعَالَىٰ عَنْهَا کا وجود ہر نازک مرحلہ پر آپ صَلَّى اللهُ تَعَالَىٰ عَلَيْهِ وَآلِهِ وَسَلَّمَ کیلئے تسکین و اطمینان کا سبب بنا رہا، اعلانِ نبوت کے دسویں سال آپ صَلَّى اللهُ تَعَالَىٰ عَلَيْهِ وَآلِهِ وَسَلَّمَ کے چچانے وفات پائی، اس صدمہ کا زخم ابھی بھرا بھی نہ تھا کہ آپ صَلَّى اللهُ تَعَالَىٰ عَلَيْهِ وَآلِهِ وَسَلَّمَ کی مونس و غم خوار حضرت سیدتنا خدیجہ رَضِيَ اللهُ تَعَالَىٰ عَنْهَا بھی وصال فرما گئیں، گُفَّارِ مکہ کو اب ان زیادتیوں سے روکنے اور ان کے ظلم و ستم پر ملامت کرنے والا بھی کوئی نہ رہا، جس کے باعث ان کی ایذا رسانیاں (یعنی ان کی طرف سے تکلیفیں) ناقابلِ برداشت حد تک بڑھ گئیں۔

رسولِ اکرم، نورِ مجسم صَلَّى اللهُ تَعَالَىٰ عَلَيْهِ وَآلِهِ وَسَلَّمَ طائف تشریف لے گئے کہ شاید وہاں کے لوگ آپ صَلَّى اللهُ تَعَالَىٰ عَلَيْهِ وَآلِهِ وَسَلَّمَ کی اس دعوت کو قبول کرنے کے لیے آمادہ ہو جائیں، لیکن وہاں آپ صَلَّى اللهُ تَعَالَىٰ عَلَيْهِ وَآلِهِ وَسَلَّمَ کے ساتھ جو ظالمانہ برتاؤ کیا گیا، اس کا اندازہ نہیں لگایا جاسکتا، ان حالات میں جب بظاہر ہر طرف مایوسی کا اندھیرا پھیل چکا تھا اور ظاہری سہارے بھی ٹوٹ چکے تھے، رحمتِ الہی نے اپنی عظمت و کبریائی کی واضح نشانیوں کا مشاہدہ کرانے کے لیے اپنے محبوب صَلَّى اللهُ تَعَالَىٰ عَلَيْهِ وَآلِهِ وَسَلَّمَ کو عالمِ بالا کی سیر کے لیے بلایا، تاکہ حالات کی ظاہری ناسازگاری آپ صَلَّى اللهُ تَعَالَىٰ عَلَيْهِ وَآلِهِ وَسَلَّمَ کو مزید غمگین نہ کر سکے۔

زہے عزت و اِعْتَمَائے مُحَمَّدٍ (ﷺ) کہ ہے عرشِ حق زیرِ پائے مُحَمَّدٍ (ﷺ)  
مکانِ عرشِ اُن کا فلکِ فرشِ اُن کا مَلکِ خادمانِ سَرائے مُحَمَّدٍ (ﷺ)  
خدا کی رضا چاہتے ہیں دو عالمِ خدا چاہتا ہے رضائے مُحَمَّدٍ (ﷺ)

(حدائقِ بخشش، ص 65)

### اشعار کی وضاحت:

(☆) سُبْحَانَ اللهِ، واہ واہ کیا بات ہے؟ اللہ تعالیٰ نے اپنے محبوب صَلَّى اللهُ تَعَالَىٰ عَلَيْهِ وَآلِهِ وَسَلَّمَ کو

کتنا بلند رُتبہ عطا فرمایا ہے کہ عرشِ معلیٰ اپنی تمام تر بلندیوں کے باوجود حضورِ پُر نور صَلَّى اللهُ تَعَالَى عَلَيْهِ وَآلِهِ وَسَلَّمَ کے مُبارک پاؤں کے نیچے ہے۔

(☆) جن کا ٹھہرنا عرش پہ ہے اور رہنا فرش پہ ہے (اور گزرنا آسمانوں سے) جبکہ فرشتے آپ صَلَّى اللهُ

تَعَالَى عَلَيْهِ وَآلِهِ وَسَلَّمَ کے درِ دولت کے نوکر چاکر ہیں۔

(☆) دونوں جہانِ خدا عَزَّوَجَلَّ کی مرضی کے طلبگار ہیں اور خدا عَزَّوَجَلَّ اپنے محبوب صَلَّى اللهُ تَعَالَى

عَلَيْهِ وَآلِهِ وَسَلَّمَ کی رضا چاہتا ہے۔

صَلَّى اللهُ تَعَالَى عَلَى مُحَمَّدٍ

صَلُّوا عَلَى الْحَبِيبِ!

معراجِ مصطفیٰ کی ایک اور حکمت :

مفسرِ شہیر، حکیمُ الْأُمَّتِ مُفتی احمد یار خان نعیمی رَحْمَةُ اللهِ تَعَالَى عَلَيْهِ واقِعہ معراج کی حکمتیں بیان

کرتے ہوئے فرماتے ہیں:

(2)... وہ تمام مُعْجَزَات اور دَرَجَات جو انبیائے کرام عَلَيْهِمُ الصَّلَاةُ وَالسَّلَامُ کو علیحدہ علیحدہ عطا فرمائے

گئے، وہ تمام بلکہ اُن سے بڑھ کر (کئی مُعْجَزَات) حُضُورِ پُر نور عَلَيْهِ الصَّلَاةُ وَالسَّلَامُ کو عطا ہوئے۔

اس کی بہت سی مثالیں ہیں: حضرت مُوسَى كَلِيمُ اللهِ (عَلَيْهِ السَّلَامُ وَالسَّلَامُ) کو یہ دَرَجہ ملا

کہ وہ کوہِ طُور پر جا کر رَبِّ (عَزَّوَجَلَّ) سے کلام کرتے تھے، حضرت (سَيِّدُنَا) عِيسَى عَلَيْهِ السَّلَامُ

چوتھے آسمان پر بلائے گئے اور حضرت اِدْرِيس عَلَيْهِ الصَّلَاةُ وَالسَّلَامُ جَنَّت میں بلائے گئے تو

حُضُور عَلَيْهِ الصَّلَاةُ وَالسَّلَامُ کو معراج کرائی گئی، جس میں اللهُ عَزَّوَجَلَّ سے کلام بھی ہوا، آسمان کی

سیر بھی ہوئی، جَنَّت و دوزخ کا مُعَاينہ بھی ہوا، غرضیکہ وہ سارے مَرَاتِبِ ایک ہی معراج میں

طے کرادیئے گئے۔ (3)

ظور پر کوئی، کوئی چرخ پہ یہ عرش سے پار  
سارے بالاؤں پہ بالا رہی بالائی دوست

(حدائقِ بخشش، ص 63)

**شعر کی وضاحت:** یعنی کسی کی معراجِ طور تک ہے (جیسے حضرت موسیٰ عَلَیْهِ السَّلَام)، کسی کی چوتھے آسمان تک (جیسے حضرت عیسیٰ عَلَیْهِ السَّلَام) اور ہمارے آقا، حبیبِ کبریا، سَيِّدُ الْأَنْبِيَاءِ صَلَّى اللَّهُ تَعَالَى عَلَيْهِ وَآلِهِ وَسَلَّمَ کی معراج کی گرد کو بھی کون پہنچ سکتا ہے، کیونکہ آپ کی بلندی تمام سر بلندیوں کی بلندی سے بھی بلند ہے۔

سارے اونچوں میں اونچا سمجھئے جسے  
ہے اس اونچے سے اونچا ہمارا نبی  
صَلُّوا عَلَيَّ الْحَبِيبُ!  
صَلَّى اللَّهُ تَعَالَى عَلَيَّ مُحَمَّدٍ  
معراجِ مصطفیٰ کی ایک اور حکمت:

(3)... معراجِ مصطفیٰ کی ایک حکمت یہ بھی ہے کہ تمام پیغمبروں نے اللہ (عَزَّوَجَلَّ) کی اور جنت و دوزخ کی گواہی دی اور اپنی اپنی اُمَّتوں سے أَشْهَدُ أَنْ لَا إِلَهَ إِلَّا اللَّهُ پڑھوایا، مگر ان حضرات (انبیائے کرام) میں سے کسی کی گواہی نہ تو دیکھی ہوئی تھی اور نہ ہی سُنی ہوئی اور گواہی کی انتہا دیکھنے پر ہوتی ہے، تو ضرورت تھی کہ ان انبیائے کرام (عَلَيْهِمُ الصَّلَاةُ وَالسَّلَام) کی جماعتِ پاک میں سے



کوئی ایسی ہستی بھی ہو کہ جو ان تمام چیزوں کو دیکھ کر گواہی دے، اُس کی گواہی پر شہادت کی تکمیل ہو جائے۔ یہ شہادت کی تکمیل حضورِ عَلَیْہِ السَّلَام کی ذات پر ہوئی۔ (کہ آپ صَلَّی اللہُ تَعَالَى

عَلَیْہِ وَاٰلِہٖ وَسَلَّم نے تمام چیزوں کو اپنی مبارک آنکھوں سے ملاحظہ فرمایا) (4)

امامِ عشق و محبت، سیدی اعلیٰ حضرت رَحْمَةُ اللہِ تَعَالَى عَلَیْہِ کیا خوب فرماتے ہیں:

طُورِ مُوسٰی چَرِخِ عِیْسٰی کیا مساوی دَنے ہو  
سب جہت کے دائرے میں شش جہت سے تم ورا ہو  
سب مکاں میں تم لامکاں میں تن ہیں تم جانِ صفا ہو  
(حدائقِ بخشش، ص 342)

### اشعار کی وضاحت:

(☆) یعنی حضرت سیدنا موسیٰ کلیم اللہ عَلَیْہِ السَّلَام کو وہ طور پر بلایا، حضرت سیدنا عیسیٰ روح

اللہ عَلَیْہِ السَّلَام کو آسمان پہ بلایا اور ہمارے آقا حبیب اللہ صَلَّی اللہُ تَعَالَى عَلَیْہِ وَاٰلِہٖ وَسَلَّم کو عرش پہ بلا

کر ”تَمَّ دُنٰی فَتَدَلٰی“ کا قرب عطا فرمایا۔ حضرت سیدنا موسیٰ عَلَیْہِ السَّلَام کا طور پر تشریف لے

جانا، حضرت سیدنا عیسیٰ عَلَیْہِ السَّلَام کا چوتھے آسمان پر تشریف لے جانا، پیارے آقا صَلَّی اللہُ

تَعَالَى عَلَیْہِ وَاٰلِہٖ وَسَلَّم کے قربِ خاصِ خداوندی کے برابر ہرگز نہیں ہو سکتا۔

(☆) سارے انبیائے کرام عَلَیْہِمُ الصَّلٰوۃُ وَالسَّلَام ایک نہ ایک جہت کے دائرے میں ہیں، یعنی ان

کو خاص خاص شانیں کمالات اور معجزات عطا فرمائے گئے، مگر اے میرے آقا، مکی مدنی مصطفیٰ

صَلَّی اللہُ تَعَالَى عَلَیْہِ وَاٰلِہٖ وَسَلَّم! آپ صَلَّی اللہُ تَعَالَى عَلَیْہِ وَاٰلِہٖ وَسَلَّم کی عظمت کی تو کوئی حد ہی نہیں، آپ صَلَّی

اللَّهُ تَعَالَى عَلَيْهِ وَالِهِ وَسَلَّمَ تمام جہتوں اور قیدوں سے وِرَاءُ الْوَرَاہِیْنِ۔

(۶۸) اے پیارے آقا! حبیبِ خدا (صَلَّى اللهُ تَعَالَى عَلَيْهِ وَالِهِ وَسَلَّمَ) تمام انبیائے کرام عَلَیْهِمُ الصَّلَاةُ وَالسَّلَامُ مکان میں ہیں اور آپ صَلَّى اللهُ تَعَالَى عَلَيْهِ وَالِهِ وَسَلَّمَ کی شان یہ ہے کہ آپ صَلَّى اللهُ تَعَالَى عَلَيْهِ وَالِهِ وَسَلَّمَ لامکان کی سیر بھی کر آئے ہیں، سارے نبی اگر جسم ہیں تو آپ صَلَّى اللهُ تَعَالَى عَلَيْهِ وَالِهِ وَسَلَّمَ پاکیزہ جان اور پاک رُوح کی طرح ہیں۔

صَلَّى اللهُ تَعَالَى عَلَيَّ مُحَمَّدٌ

صَلُّوْا عَلَيَّ الْحَبِیْبِ!

معراجِ مصطفیٰ کی ایک اور حکمت :

(4) ... اللہ تعالیٰ نے اپنے محبوب صَلَّى اللهُ تَعَالَى عَلَيْهِ وَالِهِ وَسَلَّمَ کو تمام خزانوں کا مالک بنایا ہے، اللہ عَزَّوَجَلَّ

پارہ 30، سُورَةُ الْكَوْثَرِ کی آیت نمبر 1 میں ارشاد فرماتا ہے:

<p>تَرَجَّهْتُ كَنْزَ الْاِيْمَانِ : اے محبوب بے شک ہم نے تمہیں بے شمار خوبیاں عطا فرمائیں۔</p>	<p>اِنَّا اَعْطَيْنَاكَ الْكَوْثَرَ ﴿١﴾</p>
---	---

بخاری شریف کی حدیثِ پاک میں ہے حضور مالکِ دین و دُنیا، شبِ اسرّی کے دولہا صَلَّى اللهُ تَعَالَى عَلَيْهِ وَالِهِ وَسَلَّمَ فرماتے ہیں: "میں سو رہا تھا کہ زمین کے تمام خزانوں کی کنجیاں لائی گئیں اور میرے دونوں ہاتھوں میں رکھ دی گئیں۔ (بخاری، ۲/۲۹۷۷، ۳۰۳) رَسُوْلُ اللهِ صَلَّى اللهُ تَعَالَى عَلَيْهِ وَالِهِ وَسَلَّمَ نے ارشاد فرمایا: "میں (اللہ تعالیٰ کے خزانوں کا) خازن ہوں۔" (مسلم، ۵۱۶/۱۰۳۷)

حُضُوْر عَلَيْهِ الصَّلَاةُ وَالسَّلَامُ اللہ عَزَّوَجَلَّ کی عطا سے اس کی تمام سلطنت کے مالک ہیں اسی لئے جَنَّتْ کے پتے پتے پر، حُوروں کی آنکھوں میں غرضیکہ ہر جگہ لَا اِلَهَ اِلَّا اللهُ مُحَمَّدٌ رَسُوْلُ اللهِ لکھا ہوا ہے: یعنی یہ چیزیں اللہ (عَزَّوَجَلَّ) کی بنائی ہوئی ہیں اور مُحَمَّدٌ رَسُوْلُ اللهِ کو دی ہوئی ہیں۔ (تو معراج کروانے میں) اللہ

عَزَّوَجَلَّ کی مرضی یہ تھی کہ (دو جہانوں کے خزانوں کے مالک کو اس کی ملکیت دکھادی جائے۔<sup>(5)</sup> چنانچہ اس لئے معراج کی رات یہ سیر کروائی گئی۔

دے دیئے تم کو اپنے خزانے ربِّ عزت ربِّ علا نے  
دونوں جہاں کی نعمت والے تم پر لاکھوں سلام

تم پر لاکھوں سلام

عرشِ علا پر رب نے بلایا اپنا جلوہ خاص دکھایا  
خلوت والے جلوت والے تم پر لاکھوں سلام

تم پر لاکھوں سلام

تخت تمہارا عرش خدا کا ملک خدا ہے ملک تمہارا  
رب کی اعلیٰ خلافت والے تم پر لاکھوں سلام

تم پر لاکھوں سلام

تم کو دیکھا حق کو دیکھا آپ کی صورت اُس کا جلوہ  
اچھی اچھی صورت والے تم پر لاکھوں سلام

تم پر لاکھوں سلام

چشمِ سر نے حق کو دیکھا دل نے حق کو حق ہی جانا  
اے حقانی صورت والے تم پر لاکھوں سلام

تم پر لاکھوں سلام

(سلمان بخشش، ص 83، 82، 81، 80)

اللہ کی عنایت۔۔ مرحبا کی عظمت۔۔ مرحبا

## معراجِ مصطفیٰ کی حکمتیں

بُراق کی قسمت۔۔ مرحبا      بُراق کی      سمرات۔۔ مرحبا  
 اقصیٰ کی شوکت۔۔ مرحبا      نبیوں کی      امامت۔۔ مرحبا  
 آقا کی رفعت۔۔ مرحبا      آسمان کی      سیاحت۔۔ مرحبا  
 مکین لامکاں کی عظمت۔۔ مرحبا      چشمانِ نبوت۔۔ مرحبا

صَلُّوا عَلَيَّ الْحَبِيبِ! صَلَّى اللهُ تَعَالَى عَلَيَّ مُحَمَّدًا

معراجِ مصطفیٰ کی ایک اور حکمت :

(5): معراجِ مصطفیٰ کی حکمتیں جو علماء نے بیان فرمائیں، اُن میں سے ایک حکمت یہ بھی تھی کہ

محبوبِ کریم، رُوفِ رَحِيم صَلَّى اللهُ تَعَالَى عَلَيْهِ وَآلِهِ وَسَلَّمَ کی عظمت تمام کائنات پر ظاہر ہو، اسی لیے جب مسجدِ اقصیٰ پہنچے تو تمام انبیائے کرام عَلَيْهِمُ الصَّلَاةُ وَالسَّلَامُ کی امامت فرمائی تاکہ تمام انبیاء عَلَيْهِمُ الصَّلَاةُ وَالسَّلَامُ پر آپ صَلَّى اللهُ تَعَالَى عَلَيْهِ وَآلِهِ وَسَلَّمَ کی فضیلت کا اظہار ہو (معارجِ النبوة، رکن سوم، ص ۸۵) چنانچہ۔ حضرت سَيِّدُنَا اِمْس رَضِيَ اللهُ تَعَالَى عَنْهُ سے روایت ہے، نبی کریم صَلَّى اللهُ تَعَالَى عَلَيْهِ وَآلِهِ وَسَلَّمَ ارشاد فرماتے ہیں: پھر میں بیت المقدس میں داخل ہوا، پس میرے لیے سارے انبیاء عَلَيْهِمُ الصَّلَاةُ وَالسَّلَامُ کو جمع کیا گیا، تو سَيِّدُنَا جبریل امین عَلَيْهِ السَّلَام نے مجھے آگے کیا، یہاں تک کہ میں نے سب کی امامت کروائی۔ (سنن نسائی، ص ۸۱، حدیث: ۴۴۸)

نمازِ اقصیٰ میں تھا یہی سرعیاں ہوں معنی اَوَّلِ آخِر

کہ دُست بستہ ہیں پیچھے حاضر جو سلطنت آگے کر گئے تھے

(حدائقِ بخشش، ص 232)

شعر کی وضاحت: شبِ معراجِ مسجدِ اقصیٰ میں جو حضور صَلَّى اللهُ تَعَالَى عَلَيْهِ وَآلِهِ وَسَلَّمَ نے تمام

انبیائے کرام و رُسلِ عظام عَلَيْهِمُ الصَّلَاةُ وَالسَّلَامُ کو نماز پڑھائی، اس میں یہی راز تھا کہ پہلے اور آخری کا فرق

واضح ہو جائے (کہ آخر میں آنے کا مطلب یہ نہیں کہ آخری کی شان و عظمت بھی کم ہے) جو انبیائے کرام عَلَيْهِمُ الصَّلَاةُ

وَالسَّلَامُ حَضُورَ صَلَّى اللهُ تَعَالَى عَلَيْهِ وَآلِهِ وَسَلَّمَ سے پہلے اپنی نبوتوں کے ڈنکے بجائے تھے، وہ سارے کے سارے ہاتھ باندھ کر خاتمِ الانبیاء صَلَّى اللهُ تَعَالَى عَلَيْهِ وَآلِهِ وَسَلَّمَ کے پیچھے ہاتھ باندھے کھڑے تھے۔

اے عاشقانِ مصطفیٰ، معراجِ والی رات یعنی آج کی روشن و منور رات، سرورِ کائنات، محبوبِ رَبِّ اَرْضِ و سُبُلَاتِ نے نبیوں کی امامت کے ساتھ ساتھ آسمانوں پر فرشتوں کی امامت بھی فرمائی تاکہ فرشتوں پر بھی آپ صَلَّى اللهُ تَعَالَى عَلَيْهِ وَآلِهِ وَسَلَّمَ کی افضلیت ظاہر ہو۔ (معراجِ النبیۃ، رکن سوم، ص ۸۵) غرض کہ جدِ ہر جدِ ہر سے حضور صَلَّى اللهُ تَعَالَى عَلَيْهِ وَآلِهِ وَسَلَّمَ کا گزر ہوا، حضور صَلَّى اللهُ تَعَالَى عَلَيْهِ وَآلِهِ وَسَلَّمَ کی افضلیت کو ان پر ظاہر فرمایا گیا۔

کانِ جَدِّهِر لَگائے تیری ہی داستان ہے  
جانِ مُرَادِ ابِ کدھر ہائے تیرا مکان ہے  
اور ابھی منزلوں پرے پہلا ہی آستان ہے  
سدرہ سے تاز میں جسے نرم سی اک اڑان ہے  
تیرے لئے امان ہے تیرے لئے امان ہے

عرشِ یہ تازہ چھیڑ چھاڑ فرش میں طرفہ دُھوم دھام  
عرش کی عقل دنگ ہے چرخ میں آسمان ہے  
عرشِ یہ جا کے مرغِ عقل تھک کے گرا غش آ گیا  
شانِ خدانہ ساتھ دے اُن کے خرام کا وہ باز  
خوف نہ رکھ رضا ذرا تو تو ہے عبدِ مصطفیٰ

(حدائقِ بخشش، ص 178)

صَلِّ اللهُ تَعَالَى عَلَيَّ مُحَمَّدٍ

صَلُّوْا عَلَيَّ الْحَبِيْب!

معراجِ مصطفیٰ کی ایک اور حکمت:

(6): اللہ تبارک و تعالیٰ قرآنِ کریم میں پارہ 11، سُورَةُ التَّوْبَةِ، آیت نمبر 111 میں ارشاد

فرماتا ہے:

تَرَجِبُهُ كُنْزِ الْاِيْمَانِ : بے شک اللہ نے مسلمانوں  
سے ان کے مال اور جان خرید لیے ہیں اس بدلے

اِنَّ اللّٰهَ اشْتَرٰى مِنَ الْمُؤْمِنِيْنَ اَنْفُسَهُمْ  
وَاَمْوَالَهُمْ بِاَنْ لَّهُمُ الْجَنَّةُ

پر کہ ان کے لیے جنت ہے۔

اس آیتِ کریمہ میں ہے کہ اللہ تعالیٰ مومنوں کے جان و مال کا خریدار ہے اور مومن بیچنے والے ہیں، بیع (بیچی جانے والی چیز) مومنین کے جان و مال ہیں اور ثمن (عوض و قیمت) جنت ہے۔ یہ سوداِ محبوبِ ربِّ العالمین جَلَّ جَلَالُهُ کے تَوَسُّط سے ہوا ہے، آپ صَلَّى اللهُ تَعَالَى عَلَيْهِ وَآلِهِ وَسَلَّمَ اس سودے کے وکیل ہیں، آپ صَلَّى اللهُ تَعَالَى عَلَيْهِ وَآلِهِ وَسَلَّمَ نے مومنین کی بیع (مومنین کی جانوں) کو تو ملاحظہ فرمایا تھا، معراج کی رات عوض (جنت) کو دیکھنے کے لیے تشریف لے کر گئے۔

پردہ رُخِ انور سے جو اُٹھا شبِ معراج  
اے رحمتِ عالم تری رحمت کے تَصَدُّق  
جس وقت چلی شاہِ مدینہ کی سواری  
یہ شانِ جلالت کہ نہایت ہی ادب سے  
دولہا تھے محمد تو براتی تھے فرشتے  
ممكن ہی نہیں عقلِ دو عالم کی رسائی  
اُس میں سے جمیلِ رضوی کو بھی عطا ہو  
جنت کا ہوا رنگِ دوبالا شبِ معراج  
ہر ایک نے پایا ترا صدقہ شبِ معراج  
سجدے میں جھکا عرشِ معلیٰ شبِ معراج  
جبریل نے آقا کو جگایا شبِ معراج  
اس شان سے پہنچے مرے مولیٰ شبِ معراج  
ایسا دیا اللہ نے رُتبہ شبِ معراج  
رحمت کا بٹا خاص جو حصہ شبِ معراج  
(قبالہ بخشش، ص 66، 67، 68)

صَلَّى اللهُ تَعَالَى عَلَى مُحَمَّدٍ

صَلُّوْا عَلَيَّ الْحَبِيْب!

معراجِ مصطفیٰ کی ایک اور حکمت :

(7): ذُرَّةُ النَّاصِحِيْنَ میں معراج کی ایک حکمت یہ بھی بیان کی گئی ہے کہ زمین و آسمان کا

مُكَالَمَه ہوا تو زمین نے آسمان پر فخر کرتے ہوئے کہا: میں تجھ سے افضل ہوں، اس لیے کہ اللہ تعالیٰ

نے شہروں، دریاؤں، نہروں، درختوں، پہاڑوں اور دیگر کئی چیزوں سے مجھے زینت عطا کی ہے۔

آسمان نے جواب دیا: میں تجھ سے بہتر ہوں، اس لیے کہ سورج، چاند، ستارے، آسمان،

بروج، عرش و کرسی اور جنت مجھ میں ہے "زمین نے کہا: "مجھ میں کعبہ ہے، جس کی زیارت اور طواف

انبیاء و مرسلین، اولیاء اور عام مومنین کرتے ہیں۔ آسمان نے جواب دیا: مجھ پر بیت المعمور ہے، اس کا

طواف ملائکہ یعنی فرشتے کرتے ہیں اور مجھ میں جنت ہے جو تمام انبیاء و مرسلین عَلَیْہِمُ السَّلَام، تمام اولیاء و

صالحین رَحْمَةُ اللهِ تَعَالَى عَلَیْہِمُ اَجْمَعِیْنَ کی مقدس رُوحوں کا ٹھکانا ہے۔

زمین نے آسمان کو کہا: سَیِّدُ الْمُرْسَلِیْنَ، خاتمُ النَّبِیِّیْنَ، حبیبِ رَبِّ الْعَالَمِیْنَ صَلَّى اللهُ تَعَالَى عَلَیْہِ وَاٰلِہٖ

وَسَلَّمَ نے مجھ میں اقامت فرمائی اور آپ صَلَّى اللهُ تَعَالَى عَلَیْہِ وَاٰلِہٖ وَسَلَّمَ نے شریعت مجھ پر جاری فرمائی ہے۔

جب آسمان نے سنا یہ تو جواب دینے سے عاجز آگیا اور چُپ ہو گیا۔ پھر آسمان نے اللہ تعالیٰ کی

بارگاہ میں عرض کی: اے اللہ عَزَّ وَجَلَّ تو ہی مُضْطَرُّو پریشان کی مدد فرماتا ہے، جب وہ تجھے پُکارے، پھر

آسمان عرض کرنے لگا: تو محمدِ مصطفیٰ صَلَّى اللهُ تَعَالَى عَلَیْہِ وَاٰلِہٖ وَسَلَّمَ کو میری طرف بلا تا کہ میں ان سے شرف

حاصل کروں، جس طرح تو نے زمین کو ان کے جمال سے شرف بخشا ہے۔" اللہ تعالیٰ نے اس کی دُعا

قبول کی اور معراج کی رات آسمان کو یہ شرف عطا فرمایا۔ (درۃ الناصحین، ص ۱۲۳)

شہزادہ اعلیٰ حضرت، حُجَّۃُ الْاِسْلَام حضرت مفتی حامد رضا خان رَحْمَةُ اللهِ تَعَالَى عَلَیْہِ کیا خوب

فرماتے ہیں:

ہے عبد کہاں معبود کہاں معراج کی شب ہے راز نہاں

دو نُورِ حجابِ نُور میں تھے خُودِ رَبِّ نے کہا سُبْحانِ اللہ

ہیں عرشِ بریں پر جلوہ نگن محبوبِ خُدا سُبْحانِ اللہ  
 اک بار ہوا دیدار جسے سو بار کہا سُبْحانِ اللہ  
 حیران ہوئے بَرَق اور نظر اک آن ہے اور برسوں کا سفر  
 راکب نے کہا اللہُ غَنِی مَرَكَب نے کہا سُبْحانِ اللہ  
 طالب کا پتہ مَطْلُوب کو ہے مطلوب ہے طالب سے واقف  
 پردے میں بلا کر مل بھی لیے پردہ بھی رہا سُبْحانِ اللہ  
 جب سجدوں کی آخری حدوں تک جا پہنچا عبودیتِ والا  
 خالق نے کہا مَا شَاءَ اللہ حضرت نے کہا سُبْحانِ اللہ  
 سمجھے حامدِ انسان ہی کیا یہ راز ہیں حُسن و اُلْفَت کے  
 خالق کا حَبِیبی کہنا تھا خَلَقْتَ نے کہا سُبْحانِ اللہ  
 (بیاض پاک، ص 33)

صَلِّ اللہَ تَعَالَى عَلٰی مُحَمَّدٍ

صَلُّوْا عَلَی الْحَبِیْبِ!

معراجِ مصطفیٰ کی ایک اور حکمت:

(9): اللہ تعالیٰ نے حضرت سَیِّدُنَا موسیٰ کلیمُ اللہ عَلَیْہِ السَّلَام کو حکم دیا کہ اپنا عصا زمین پر ڈال دو، جب عصا ڈالا تو وہ اُتر دھا بن گیا، پھر اللہ تعالیٰ نے حکم دیا کہ پکڑ لو، جب پکڑ لیا تو وہ دوبارہ عَصَا بن گیا، یہ تمام مشاہدہ اس لیے تھا کہ کلیم کا مقابلہ جب فرعون کے جادو گروں سے ہو تو اس ماحول کی ہیبت ان پر طاری نہ ہو، پورے عزم کے ساتھ مقابلہ کر سکیں۔



کل بروزِ قیامت نبی رحمت، شفیعِ اُمت صَلَّى اللهُ تَعَالَى عَلَيْهِ وَآلِهِ وَسَلَّمَ نے شفاعت فرمائی ہے، بلکہ شفاعت کا دروازہ آپ سے کھلنا ہے، اللہ تعالیٰ نے اپنے محبوب صَلَّى اللهُ تَعَالَى عَلَيْهِ وَآلِهِ وَسَلَّمَ کو کائنات کے عجائبات، جنت کے درجات اور جہنم کا مشاہدہ کرا دیا، اس کے علاوہ اور بھی بڑی بڑی نشانیاں دکھائیں تاکہ قیامت کے ہولناک دن کی ہیبت آپ پر طاری نہ ہو سکے، پورے عزم و استقلال کے ساتھ شفاعت کر سکیں۔ (معارج النبوۃ، رکن سوم، ص ۸۰، ملخصاً)

اعلیٰ حضرت کے بھائی جان مولانا حسن رضا خان رَحْمَةُ اللهِ تَعَالَى عَلَيْهِ روزِ محشر کی کیا خوب منظر دکھائی فرماتے ہیں:

تمہارا نام مصیبت میں جب لیا ہو گا	ہمارا بگڑا ہوا کام بن گیا ہو گا
گناہگار یہ جب لطف آپ کا ہو گا	کیا بغیر کیا بے کیا کیا ہو گا
دکھائی جائے گی محشر میں محبوبی	کہ آپ ہی کی خوشی آپ کا کہا ہو گا
خدائے پاک کی چاہیں گے اگلے پچھلے خوشی	خدائے پاک خوشی ان کی چاہتا ہو گا
کسی کے پاؤں کی بیڑی یہ کاٹتے ہوں گے	کوئی اسیرِ غم ان کو پکارتا ہو گا
کسی طرف سے صدا آئے گی حضور آؤ	نہیں تو دم میں غریبوں کا فیصلہ ہو گا
کوئی کہے گا دُہائی ہے یارسول اللہ	تو کوئی تھام کے دامن مچل گیا ہو گا
کسی کو لے کے چلیں گے فرشتے صوئے جیم	وہ ان کا راستہ پھر پھر کے دیکھتا ہو گا
زبان سوکھی دکھا کر کوئی لبِ کوثر	جناب پاک کے قدموں پہ گر گیا ہو گا
کوئی قریب ترازو کوئی لبِ کوثر	کوئی صراط پر ان کو پکارتا ہو گا
یہ بے قرار کرے گی صدا غریبوں کی	مقدس آنکھوں سے تار اشک کا بندھا ہو گا
ہزار جان فدا نرم نرم پاؤں سے	پگار سُن کے اسیروں کی دوڑتا ہو گا

## معراجِ مصطفیٰ کی حکمتیں

عزیز بچہ کو ماں جس طرح تلاش کرے  
کہیں گے اور نبی اِذْهَبُوا اِلَى غَيْرِي  
دُعائے اُمّتِ بدکار وردِ لب ہو گی  
غلام ان کی عنایت سے چین میں ہوں گے  
میں ان کے در کا بھکاری ہوں فضلِ مولیٰ سے  
خدا گواہ یہی حال آپ کا ہو گا  
مِرے حضور کے لب پر اَنَا لَهَا ہو گا  
خدا کے سامنے سجدہ میں سر جھکا ہو گا  
عَدُو حضور کا آفت میں مبتلا ہو گا  
حسنِ فقیر کا جنت میں بسترا ہو گا

(ذوقِ نعت، 35، 36، 37)

صَلَّى اللهُ تَعَالَى عَلَى مُحَمَّدٍ

صَلُّوا عَلَى الْحَبِيبِ!

معراجِ مصطفیٰ کی ایک اور حکمت:

(10): معراج کی ایک حکمت یہ بھی ہے کہ سرورِ کائنات صَلَّى اللهُ تَعَالَى عَلَيْهِ وَآلِهِ وَسَلَّمَ تمام اقسام

وحی سے شرف پائیں، وحی کی ایک قسم یہ ہے کہ اللہ تعالیٰ بلا واسطہ کلام فرمائے اور یہ وحی کی سب سے

اعلیٰ قسم ہے، چنانچہ معراج کی رات اللہ عَزَّ وَجَلَّ نے بلا واسطہ حضور صَلَّى اللهُ تَعَالَى عَلَيْهِ وَآلِهِ وَسَلَّمَ سے کلام

فرمایا: جیسا کہ پارہ 27 سُورَةُ النَّجْمِ کی آیت 10 میں ارشاد ہوتا ہے:

تَرْجَمَهُ كَنْزُ الْاَيَانَ : اب وحی فرمائی اپنے بندے کو جو وحی فرمائی	فَاَوْحَىٰ اِلَى عَبْدِهِ مَا اَوْحَىٰ ۝
--	--

کتابِ تفاسیر میں لکھا ہے کہ ”اَمِنَ الرَّسُولُ“ والی آیات جو کہ سُورَةُ الْبَقَرَةِ کی آخری 2 آیات

ہیں، حضور صَلَّى اللهُ تَعَالَى عَلَيْهِ وَآلِهِ وَسَلَّمَ نے معراج کی رات اللہ تعالیٰ سے بلا واسطہ سُنی، اسی طرح کچھ

سُورَةُ الضُّحَىٰ اور کچھ سُورَةُ اَلَمْ نَشْرَحْ معراج کی رات سُنی۔ (تفسیر روح البیان سورة الشوری، ج 8، ص 345)

اے عاشقانِ مصطفیٰ! سُورَةُ الْبَقَرَةِ کی آخری 2 آیات جو سرورِ کائنات صَلَّى اللهُ تَعَالَى عَلَيْهِ وَآلِهِ وَسَلَّمَ

نے خالقِ سمواتِ عَزَّوَجَلَّ سے شبِ معراجِ قُربِ خاص میں سُنیں، آئیے! ان کی فضیلت سنئے اور وقتاً فوقتاً ان کی تلاوت بھی کرتے رہیے۔

حضرت سیدنا نعمان بن بشیر رَضِيَ اللهُ تَعَالَى عَنْهُ سے روایت ہے کہ شہنشاہِ مدینہ، قرارِ قلب و سینہ صَلَّى اللهُ تَعَالَى عَلَيْهِ وَآلِهِ وَسَلَّمَ نے فرمایا: اللهُ عَزَّوَجَلَّ نے زمین و آسمان کو پیدا کرنے سے دو ہزار (2000) سال پہلے ایک کتاب لکھی پھر اس میں سے سُورَةُ الْبَقْرَةِ کی آخری دو آیتیں نازل فرمائیں۔ جس گھر میں تین (3) راتیں ان دو آیتوں کو پڑھا جائے گا شیطان اس گھر کے قریب نہ آئے گا۔

(سُنَنُ التِّرْمِذِيِّ ج ۲ ص ۴۰۴ حدیث ۲۸۹۱)

حضرت سیدنا ابو مسعود رَضِيَ اللهُ تَعَالَى عَنْهُ سے روایت ہے کہ حضورِ پاک، صاحبِ لولاک، سیاحِ افلاک صَلَّى اللهُ تَعَالَى عَلَيْهِ وَآلِهِ وَسَلَّمَ نے فرمایا: جو شخص سُورَةُ الْبَقْرَةِ کی آخری دو آیتیں رات میں پڑھے گا وہ اسے کفایت کریں گی۔ (صَحِيحُ الْبُخَارِيِّ ج ۳ ص ۲۰۵ حدیث ۵۰۰۹)

**میٹھے میٹھے اسلامی بھائیو!** سُورَةُ الْبَقْرَةِ کی دو آیتیں کفایت کرنے سے مراد یہ ہے کہ یہ دو آیتیں اس کے اس رات کے قیام (رات کی عبادت) کے قائم مقام ہو جائیں گی یا اس رات اسے شیطان سے محفوظ رکھیں گی۔ ایک قول یہ بھی ہے کہ اس رات میں نازل ہونے والی آفات سے بچائیں گی۔ وَاللّٰهُ تَعَالَىٰ اَعْلَمُ (فَتْحُ الْبَارِي، ۱۰/۴۸)

حکیمُ الْأُمَّتِ مفتی احمد یار خان رَحْمَةُ اللهِ تَعَالَى عَلَيْهِ فرماتے ہیں: (سُورَةُ الْبَقْرَةِ کی آخری دو آیتیں) دُکھ درد، رنج و غم میں کافی ہیں کہ ان کا تلاوت کرنے والا (یعنی صُورَةُ الْبَقْرَةِ کی آخری دو آیات کی رات کو تلاوت کرنے والا) إِنْ شَاءَ اللهُ عَزَّوَجَلَّ دُکھ و درد سے محفوظ رہتا ہے اور اگر اتفاقاً کبھی آ بھی جائیں تو اللهُ عَزَّوَجَلَّ

مشکل حل کر دیتا ہے یا تمام دُرو و وظیفوں کی طرف سے کافی ہیں، یا نمازِ تہجد میں جو ان آیتوں کی تلاوت کیا کرے، تو بہت سی تلاوت سے کافی ہیں۔ (ہذا ج 3، ص 232)

بندہ ملنے کو قریبِ حضرتِ قادرِ گیا      لمعہ باطن میں گئے جلوہ ظاہر گیا  
اللہ اللہ یہ عُلوٰ خاصِ عبدیتِ رضا      بندہ ملنے کو قریبِ حضرتِ قادرِ گیا

(حدائقِ بخشش، ص 52، 54)

صَلُّوا عَلَی الْحَبِیْب!      صَلَّى اللهُ تَعَالَى عَلٰی مُحَمَّدٍ

اللہ کی عنایت۔۔۔ مرحبا	معراج کی عظمت۔۔۔ مرحبا
بُراق کی قسمت۔۔۔ مرحبا	بُراق کی سہماعت۔۔۔ مرحبا
آقصیٰ کی شوکت۔۔۔ مرحبا	نبیوں کی امامت۔۔۔ مرحبا
آقا کی رفعت۔۔۔ مرحبا	آسمان کی سیاحت۔۔۔ مرحبا
مکین لامکاں کی عظمت۔۔۔ مرحبا	چشمانِ نبوت۔۔۔ مرحبا

صَلُّوا عَلَی الْحَبِیْب!      صَلَّى اللهُ تَعَالَى عَلٰی مُحَمَّدٍ

معراجِ مصطفیٰ کی ایک اور حکمت:

(11): اللہ تعالیٰ نے سب سے پہلے اپنے حبیب صَلَّى اللهُ تَعَالَى عَلَیْهِ وَاٰلِهٖ وَسَلَّمَ کے نور کو اپنے نور

سے پیدا فرمایا اور حضور صَلَّى اللهُ تَعَالَى عَلَیْهِ وَاٰلِهٖ وَسَلَّمَ کے نور کو اپنے قُربِ خاص میں رکھا، جب آپ صَلَّى اللهُ

تَعَالَى عَلَیْهِ وَاٰلِهٖ وَسَلَّمَ لباسِ بشریت کے ساتھ دُنیا میں تشریف لائے تو اس مقام کا اشتیاق ہوا، لہذا اِنِّیْ فَتَدَلِّیْ

کے مقام سے سکون و قرار پایا۔

کیا بنا نامِ خدا اسرئی کا دُو لہا نور کا      سر پہ سہرا نور کا بر میں شہانہ نور کا

(حدائقِ بخشش، ص 244)

## معراجِ مصطفیٰ کی ایک اور حکمت:

(12): ایک حکمت یہ بھی بیان کی گئی ہے کہ اذان سکھانے کے لیے معراج کروائی گئی، علامہ

ابن حجر عسقلانی رَحْمَةُ اللهِ تَعَالَى عَلَيهِ فرماتے ہیں: "حضرت علی كَرَّمَ اللهُ تَعَالَى وَجْهَهُ الْكَرِيمُ سے حدیث ہے کہ اللہ تعالیٰ نے اپنے رسول صَلَّى اللهُ تَعَالَى عَلَيْهِ وَآلِهِ وَسَلَّمَ کو جب اذان سکھانے کا ارادہ فرمایا تو جبرئیل عَلَيْهِ الصَّلَاةُ وَالسَّلَامُ ایک سواری لے کر آئے، جس کو بُراق کہا جاتا تھا، آپ اس پر سوار ہوئے۔"

(فتح الباری، ج ۳، ص ۶۸)

وہی لامکاں کے ملیں ہوئے سر عرش تخت نشیں ہوئے

وہ نبی ہے جس کے ہیں یہ مکاں وہ خدا ہے جس کا مکاں نہیں

سر عرش پر ہے تری گزر دل فرش پر ہے تری نظر

ملکوت و ملک میں کوئی شے نہیں وہ جو تجھ پہ عیاں نہیں

(حدائقِ بخشش، ص 109، 108)

صَلَّى اللهُ تَعَالَى عَلَى مُحَمَّدٍ

صَلَّى اللهُ تَعَالَى عَلَى الْحَبِيبِ!

12 مدنی کاموں میں سے ایک مدنی کام ”ہفتہ وار اجتماع میں شرکت“

میٹھے میٹھے اسلامی بھائیو! ہمیں چاہئے کہ اپنے ایمان کی سلامتی و پختگی کے لئے، نبی کریم

رُؤْفَ رَجِيمٍ صَلَّى اللهُ تَعَالَى عَلَيْهِ وَآلِهِ وَسَلَّمَ اور دیگر تمام انبیائے کرام عَلَيْهِمُ الصَّلَاةُ وَالسَّلَامُ کے ہر ہر مُعْجِزے پر

سچے دل سے ایمان رکھیں اور انبیائے کرام عَلَيْهِمُ الصَّلَاةُ وَالسَّلَامُ کے مُعْجِزَات کو عقل کے ترازو میں

تولنے کے بجائے ان کی سچی عقیدت و محبت اپنے دل میں پیدا کریں، اس کے لئے دعوتِ اسلامی کے مدنی ماحول سے ہمیشہ وابستہ رہئے، مدنی چینل کے پیارے پیارے سلسلے دیکھئے اور ہر جمعرات کو اپنے علاقے میں ہونے والے ہفتہ وار سنتوں بھرے اجتماع میں پابندی سے شرکت کی عادت بنائیے، اِنْ شَاءَ اللهُ عَزَّ وَجَلَّ اس کی برکت سے ہمارے عقائد کی حفاظت ہوتی رہے گی۔ ہفتہ وار اجتماع میں شرکت تو ہمارا مدنی انعام اور ذیلی حلقے کے 12 مدنی کاموں میں سے ایک مدنی کام بھی ہے۔ اَلْحَمْدُ لِلّٰہِ عَزَّ وَجَلَّ اس اجتماعِ پاک میں جہاں تلاوتِ قرآنِ کریم، ذکر و دُرد اور دُعا میں شرکت کی سعادت نصیب ہوتی ہے، وہیں علمِ دین کیلئے سفر کرنے، علمِ دین سیکھنے اور اس کو دوسروں تک پہنچانے کے فضائل بھی حاصل ہوتے ہیں۔ آئیے علمِ دین کے فضائل پر مشتمل 3 فرامینِ مصطفیٰ صَلَّی اللهُ تَعَالَى عَلَیْہِ وَاٰلِہٖ وَسَلَّم سننتے ہیں۔ فرمایا

1. مَنْ سَلَكَ طَرِيقًا يَلْتَمِسُ فِيْہِ عِلْمًا سَهَّلَ اللهُ لَہٗ بِہٖ طَرِيقًا اِلَى الْجَنَّةِ جُو ايسے راستے پر چلے جس میں علم کو تلاش کرے، اس کے سبب اللہ عَزَّ وَجَلَّ اس کیلئے جنت کا راستہ آسان فرمادیتا ہے۔<sup>(6)</sup>
2. فرمایا مَنْ طَلَبَ الْعِلْمَ تَكَفَّلَ اللهُ بِرِزْقِہٖ جو شخص علم کی طلب میں رہتا ہے، اللہ عَزَّ وَجَلَّ اس کے رِزق کا ضامن ہے۔<sup>(7)</sup>
3. ارشاد فرمایا: جو کوئی اللہ عَزَّ وَجَلَّ کے فَرَاغِض کے مُتَعَلِّق ایک یا دو یا تین یا چار یا پانچ کلمات سیکھے اور اسے اچھی طرح یاد کر لے اور پھر لوگوں کو سکھائے تو وہ جنت میں داخل ہو گا۔ (الترغیب والترہیب ج ۱ ص ۵۳ حدیث ۲۰)

**میٹھے میٹھے اسلامی بھائیو!** ہفتہ وار سنتوں بھرے اجتماع میں شرکت کی برکت سے جہاں علم

6...مسلم، کتاب الذکروالدعاء... الخ، باب فضل الاجتماع... الخ، ص ۱۳۳۸، حدیث: ۲۶۹۹

7...تاریخ بغداد، محمد بن القاسم بن ہشام، ۳/۳۹۸

دین کی دولت نصیب ہوتی ہے، وہیں گناہوں سے نفرت اور نیکیوں سے محبت کا جذبہ بھی بیدار ہوتا ہے۔ آئیے ترغیب کیلئے ایک مدنی بہار سنتے ہیں۔

(منظر آباد، کشمیر) کے مقیم اسلامی بھائی کے بیان کا خلاصہ ہے: اَلْحَمْدُ لِلّٰہِ عَزَّوَجَلَّ میں نے بچپن میں ہی قرآنِ کریم حفظ کرنے کی سعادت حاصل کر لی۔ لیکن حافظِ قرآن ہونے کے باوجود میرا اٹھنا بیٹھنا بڑے دوستوں کے ساتھ تھا۔ خوش قسمتی سے میری ملاقات ایک ایسے اسلامی بھائی سے ہوئی جو دعوتِ اسلامی کے مدنی ماحول سے وابستہ تھے، جب انہوں نے مجھے دعوتِ اسلامی کے ہفتہ وار سنتوں بھرے اجتماع کی دعوت دی، تو ان کے لہجے کی مٹھاس میرے دل پر اثر کر گئی اور میں اجتماع میں شریک ہو گیا۔ جب میں نے اس مدنی ماحول کو قریب سے دیکھا تو بے حد متاثر ہوا اور میں نے چہار سو علمِ دین کے موتی بکھیرنے والے دعوتِ اسلامی کے شعبے ”جامعۃ المدینہ“ میں درسِ نظامی (عالم کورس) کرنے کے لیے داخلہ لے لیا اور اسی دوران اَلْحَمْدُ لِلّٰہِ عَزَّوَجَلَّ عاشقانِ رسول کے ساتھ سنتوں کی تربیت کے لیے مدنی قافلے میں 12 ماہ کا سفر بھی مکمل کر چکا ہوں۔

یقیناً مُقَدَّر کا وہ ہے سکندر	جسے خیر سے مل گیا مدنی ماحول
یہاں سنتیں سیکھنے کو ملیں گی	دلائے گا خوفِ خدا مدنی ماحول
تُو آ بے نمازی، ہے دیتا نمازی	خدا کے کرم سے بنا مدنی ماحول
گر آئے شرابی مٹے ہر خرابی	چڑھائے گا ایسا نشہ مدنی ماحول
اے بیمارِ عصیاں تُو آ جا یہاں پر	گناہوں کی دیگا دوا مدنی ماحول
گناہگارو آؤ یہ کارو آؤ	گناہوں کو دیگا چھڑا مدنی ماحول

(وسائلِ بخشش، نمبر 647-648)

صَلِّ اللّٰہُ تَعَالٰی عَلٰی مُحَمَّدٍ

صَلُّوْا عَلٰی الْحَبِیْبِ!

## انبیائے کرام بے مثل ہیں

میٹھے میٹھے اسلامی بھائیو! واقعہ معراج سے جہاں اس کی چند حکمتیں معلوم ہوئیں، وہیں یہ بھی معلوم ہوا کہ انبیائے کرام عَلَیْہِمُ السَّلَام بے مثل و بے مثال ہیں۔ ان کی شان و عظمت کا اندازہ اس بات سے لگائیے کہ جب پیارے آقا، محمد مصطفےٰ صَلَّى اللهُ تَعَالَى عَلَيْهِ وَآلِهِ وَسَلَّمَ بُرَاقِ پر سوار ہو کر بیت المقدس کے لیے روانہ ہوئے تو بُرَاقِ کی تیز رفتاری کا یہ عالم تھا کہ جہاں اس کی نگاہ جاتی وہاں اس کا قدم پڑتا تھا، اس سفر کے دوران جب پیارے آقا، مکی مدنی داتا صَلَّى اللهُ تَعَالَى عَلَيْهِ وَآلِهِ وَسَلَّمَ حضرت سَيِّدُنَا مُوسَى عَلَیْہِ السَّلَام کے مزارِ پُرِ اَنْوَارِ کے پاس سے گزرے، جو ریت کے سُرخ ٹیلے کے پاس واقع تھا، تو آپ صَلَّى اللهُ تَعَالَى عَلَيْهِ وَآلِهِ وَسَلَّمَ نے دیکھا کہ حضرت موسیٰ عَلَیْہِ السَّلَام اپنی قبر میں کھڑے ہو کر نماز پڑھ رہے تھے۔<sup>(8)</sup> غور کیجئے کہ اگر ہم کسی تیز رفتار گاڑی میں سوار ہوں تو ہمیں کچھ سمجھ نہیں آتا، بس اوقات تیز رفتاری کے سبب راستے میں کھڑے آشنا چہرے بھی پہچانے نہیں جاتے، حالانکہ ہماری گاڑی کی رفتار اس بُراقِ کے مقابلے میں کچھ بھی نہیں، لیکن نگاہِ مُصْطَفَى صَلَّى اللهُ تَعَالَى عَلَيْهِ وَآلِهِ وَسَلَّمَ کا کمال دیکھئے کہ انتہائی تیز رفتار بُراقِ پر سوار ہیں، اس کے باوجود آپ صَلَّى اللهُ تَعَالَى عَلَيْهِ وَآلِهِ وَسَلَّمَ نے حضرت موسیٰ عَلَیْہِ السَّلَام کو دیکھ لیا اور یہ بھی بتا دیا کہ وہ اپنے مزار میں نماز پڑھ رہے تھے۔ یہاں یہ بات بھی ذہن میں رکھئے کہ بیت المقدس میں جہاں تمام انبیائے کرام عَلَیْہِمُ السَّلَام حُضُورِ عَلَیْہِ الصَّلٰوۃُ وَالسَّلَام کے استقبال کے لیے پہلے ہی سے موجود تھے، ان میں حضرت موسیٰ عَلَیْہِ السَّلَام بھی موجود تھے اور حُضُورِ عَلَیْہِ الصَّلٰوۃُ وَالسَّلَام جب بُراقِ پر تشریف فرما ہو کر آسمانوں پر پہنچے، وہاں دیگر انبیائے کرام عَلَیْہِمُ السَّلَام کے ساتھ حضرت موسیٰ عَلَیْہِ السَّلَام سے چھٹے آسمان پر ملاقات ہوئی، اس

(8) ... صحیح مسلم، کتاب الفضائل، باب من فضائل... الخ، ص ۹۲۷، الحدیث: ۲۳۷۵.



سے معلوم ہوا کہ انبیائے کرام عَلَیْهِمُ السَّلَامُ کو اللہ عَزَّوَجَلَّ نے ایسی طاقت و قوت عطا فرمائی ہے کہ نوری براق بھی ان کی نبوی طاقت کا مقابلہ نہیں کر سکتا، نیز یہ بھی معلوم ہوا کہ اللہ عَزَّوَجَلَّ کے جملہ انبیائے کرام عَلَیْهِمُ السَّلَامُ با اختیار اور قادر ہیں، اللہ عَزَّوَجَلَّ نے انہیں یہ اختیار دے رکھا ہے کہ وہ جب چاہیں جہاں چاہیں جاسکتے ہیں، جب دیگر انبیائے کرام عَلَیْهِمُ السَّلَامُ کی طاقت کا یہ عالم ہے تو ہمارے آقا، مکی مدنی مصطفیٰ صَلَّی اللہُ تَعَالَى عَلَیْہِ وَاٰلِہٖ وَسَلَّم تو تمام انبیاء کے بھی امام ہیں اور سب کے سردار بھی ہیں، ان کی طاقت و اختیار کا اندازہ کون کر سکتا ہے؟ سرکارِ اعلیٰ حضرت، امام اہلسنت، الشاہ امام احمد رضا خان رَحْمَةُ اللہِ تَعَالَى عَلَیْہِ اِرشاد فرماتے ہیں:

خلق سے اولیا، اولیا سے رسل اور رسولوں سے اعلیٰ ہمارا نبی  
ملکِ کونین میں انبیا تاجدار تاجداروں کا آقا ہمارا نبی  
(حدائقِ بخشش، ص 138، 139)

### اشعار کی وضاحت:

(☆) تمام انسانوں میں اولیائے کرام افضل و اعلیٰ، اولیائے کرام سے انبیاء و مرسلین افضل اور سب رسولوں سے اعلیٰ ہمارا نبی۔

(☆) انبیائے کرام عَلَیْہِمُ السَّلَامُ دونوں جہانوں کے بادشاہ ہوتے ہیں اور ہمارے آقا صَلَّی اللہُ تَعَالَى عَلَیْہِ وَاٰلِہٖ وَسَلَّم کا مقام و مرتبہ یہ ہے کہ آپ ان بادشاہوں کے بھی بادشاہ ہیں۔

صَلُّوْا عَلَی الْحَبِیْبِ! صَلَّی اللہُ تَعَالَى عَلَی مُحَمَّدٍ

سرورِ کائنات صَلَّی اللہُ تَعَالَى عَلَیْہِ وَاٰلِہٖ وَسَلَّم کے چند مشاہدات

میٹھے میٹھے اسلامی بھائیو! شبِ معراجِ پیارے مصطفیٰ کعبے کے بَدْرُ الدُّجَی، طیبہ کے

شَسُّسُ الطُّحَى صَلَّى اللهُ تَعَالَى عَلَيْهِ وَآلِهِ وَسَلَّمَ نے کائنات کی سیر فرماتے ہوئے کئی عجائباتِ قدرت کا مشاہدہ فرمایا، جنّت میں تشریف لے جا کر جہاں اپنے غلاموں کے جنتی محل اور مقامات ملاحظہ فرمائے، وہیں نافرمانوں کو عذابِ الہی میں گرفتار بھی دیکھا، جو اپنے گناہوں کی سزا میں انتہائی دردناک عذاب میں مبتلا تھے۔ آئیے! عبرت حاصل کرنے کے لیے جہنّم کے چند مشاہدات سنتے ہیں:

منقول ہے کہ سرکارِ نامدار، مدینے کے تاجدار صَلَّى اللهُ تَعَالَى عَلَيْهِ وَآلِهِ وَسَلَّمَ کو جہنّم میں کچھ ایسے لوگ نظر آئے جو مُردار کھا رہے تھے۔ آپ صَلَّى اللهُ تَعَالَى عَلَيْهِ وَآلِهِ وَسَلَّمَ نے ذرّیافت فرمایا کہ اے جبریل! یہ کون لوگ ہیں؟ عرض کی: یہ وہ ہیں جو لوگوں کا گوشت کھاتے (یعنی غیبت کرتے) تھے۔<sup>(9)</sup> اسی طرح (یہ بھی دیکھا) ایک آدمی نہر میں تیرتے ہوئے پتھر نکل رہا تھا، بتایا گیا کہ یہ سُود خور ہے،<sup>(10)</sup> آپ صَلَّى اللهُ تَعَالَى عَلَيْهِ وَآلِهِ وَسَلَّمَ ایسے لوگوں کے پاس سے گزرے، جن کے سر پتھروں سے کُچلے جا رہے تھے، ہر بار کُچلے جانے کے بعد وہ پہلے کی طرح دُرُشت ہو جاتے تھے اور (دوبارہ کُچل دیئے جاتے)، اس مُعاطلے میں ان سے کوئی سُستی نہ برتی جاتی تھی۔ اِسْتَفْسَار پر جبریل امین عَلَيْهِ السَّلَام نے عرض کی: یہ وہ لوگ ہیں جن کے سر نماز سے بوجھل ہو جاتے تھے۔<sup>(11)</sup> کچھ لوگ ایسے بھی تھے جو آگ کی شاخوں سے لٹکے ہوئے تھے۔ یہ وہ لوگ تھے جو دُنیا میں اپنے والدین کو گالیاں دیتے تھے۔<sup>(12)</sup> حُضُور عَلَيْهِ الصَّلَاةُ وَالسَّلَام نے بعض ایسے لوگوں کو بھی دیکھا جن کے ہونٹ اُونٹ کے ہونٹوں کی طرح (بڑے بڑے) تھے، ان پر

(9) ... مسند احمد، مسند عبد اللہ بن العباس... الخ، ۱/۵۵۳، الحدیث: ۲۳۲۲.

(10) ... شعب الایمان، الغامن والقلائون من شعب الایمان، ۴/۳۹۶، الحدیث: ۵۵۰۹.

(11) ... مجمع الزوائد، کتاب الایمان، باب منه فی الاسراء، ۱/۲۳۶، الحدیث: ۲۳۵.

(12) ... الزواجر، کتاب النفقات علی الزوجات... الخ، الكبيرة الثانية بعد الفلأشائة، ۲/۱۳۹.

ایسے افراد مُقرر تھے جو ان کے ہونٹ پکڑ کر آگ کے بڑے بڑے پتھر ان کے منہ میں ڈالتے اور وہ ان کے نیچے سے نکل جاتے۔ آپ صَلَّى اللهُ تَعَالَى عَلَيْهِ وَآلِهِ وَسَلَّمَ کے ذرّیافت کرنے پر جبریل امین عَلَيْهِ السَّلَام نے عرض کی: یہ وہ لوگ ہیں جو یتیموں کا مال ظلماً کھا جاتے۔<sup>(13)</sup> اسی طرح وہ لوگ جو دُنیا میں اپنے مالوں کی زکوٰۃ نہیں دیتے تھے، بیٹھے آقا، معراج کے دُولہا صَلَّى اللهُ تَعَالَى عَلَيْهِ وَآلِهِ وَسَلَّمَ نے انہیں اس حال میں دیکھا کہ ان کے آگے اور پیچھے چھینٹھڑے لٹک رہے تھے اور وہ چوپایوں کی طرح چرتے ہوئے کانٹے دار گھاس، ٹھوہر (ایک خاردار اور زہریلا پودا کھا رہے تھے) اور جہنم کے تپے ہوئے (گرم) پتھر لنگ رہے تھے۔<sup>(14)</sup>

**میٹھے میٹھے اسلامی بھائیو! ذرا ان عذابات پر غور کیجئے اور پھر اپنی ناتوانی و کمزوری پر نظر کیجئے!** آہ! ہماری کمزوری کا حال تو یہ ہے کہ ہلکا سا بخار یا ستر میں درد ہو جائے تو ہم تڑپ اٹھتے ہیں، تو پھر آخرت کے یہ دردناک عذابات کیسے برداشت کر سکیں گے؟ ہمارے نازک بدن ہر گز ان عذابات کا سامنا نہیں کر سکتے، لہذا ابھی وقت ہے ہوش میں آئیے اور لوگوں کی غیبتیں کرنے، چُغلیاں کھانے، ان کے عیبوں کو اُچھالنے سے باز رہیے کہ غیبت کرنے والوں، چُغتل خوروں اور پاکباز لوگوں کے عیب تلاش کرنے والوں کو اللہ عَزَّ وَجَلَّ (قیامت کے دن) کُتوں کی شکل میں اُٹھائے گا۔ (التَّوْبَةُ وَالتَّرْغِيبُ ج ۳ ص ۳۲۵ حدیث ۱۰) اسی طرح صُودی کا روبرو کے ذریعے حرام روزی کمانے، کھانے سے بھی بچتے رہیے کیونکہ صُود کا ایک درہم لینا اللہ عَزَّ وَجَلَّ کے نزدیک اس بندے کے حالتِ اسلام میں 33 مرتبہ بدکاری کرنے سے زیادہ بڑا گناہ ہے۔ (مجمع الزوائد، کتاب البیوع، باب ما جاء فی الربا، الحدیث: ۶۵۷۷، ج ۴، ص ۲۱۱)

(13) ... الشريعة للآجری، باب... انه اسرى به... الخ، ۱۰۳۲/۳، الحدیث: ۱۰۲۷.

(14) ... التَّوْبَةُ وَالتَّرْغِيبُ، ۳۰۸/۱.

لہذا حلال روزی کمائیے، پنج وقتہ نماز باجماعت کی عادت بنائیے، دونوں جہاں میں کامیابی نصیب

ہوگی۔ **إِنْ شَاءَ اللَّهُ عَزَّوَجَلَّ**

اے عاشقانِ مصطفیٰ! ہاتھوں ہاتھ سچا عہد کیجئے کہ آئندہ ہم کبھی کسی کی غیبت نہیں کریں گے،

**إِنْ شَاءَ اللَّهُ عَزَّوَجَلَّ**، اب کوئی نماز قضا نہیں ہوگی **إِنْ شَاءَ اللَّهُ عَزَّوَجَلَّ**، ماں باپ کا دل نہیں دکھائیں گے **إِنْ**

**شَاءَ اللَّهُ عَزَّوَجَلَّ**، کسی کا بھی مال ناحق نہیں کھائیں گے **إِنْ شَاءَ اللَّهُ عَزَّوَجَلَّ**۔ جو صاحبِ نصاب ہیں نیت

کریں کہ پوری پوری زکوٰۃ ادا کریں گے۔ **إِنْ شَاءَ اللَّهُ عَزَّوَجَلَّ**

**اعتکاف کی ترغیب:**

**میٹھے میٹھے اسلامی بھائیو! گناہوں سے بچنے کا ایک بہترین ذریعہ دعوتِ اسلامی کے مدنی**

ماحول سے وابستہ ہونا، ہر ماہ 3 دن کے مدنی قافلے میں سفر، مدنی انعامات پر عمل اور دعوتِ اسلامی کے

تحت پورے ماہ رمضان یا آخری عشرے کے اعتکاف میں شرکت کرنا بھی ہے۔ عاشقانِ رمضان کیلئے

خوشخبری کہ **إِنْ شَاءَ اللَّهُ عَزَّوَجَلَّ** ماہِ رَمَضَانَ الْبَارِكِ کی آمد آمد ہے اور اس ماہِ مبارک کی برکتوں کے تو

کیا کہنے! اس ماہ میں عبادت و تلاوت اور ذکر و دُرُود کی کثرت کر کے اپنے نامہ اعمال میں کثیر نیکیاں

لکھوانے کے مواقع بہت بڑھ جاتے ہیں۔ ہمیں بھی چاہیے کہ گناہوں سے خود کو بچانے اور شب و روز

نیکیوں میں بسر کرنے کیلئے دعوتِ اسلامی کے تحت پورے ماہ رمضان کے اعتکاف میں شرکت کی نہ

صرف خود نیت کریں بلکہ دیگر اسلامی بھائیوں پر بھی انفرادی کوشش کر کے انہیں بھی تیار کریں۔

فرمانِ مصطفیٰ صَلَّی اللہُ تَعَالَى عَلَیْہِ وَاٰلِہٖ وَسَلَّم ہے: **مَنْ اَعْتَكَفَ اِيْمَانًا وَاِحْتِسَابًا غُفِرَ لَہٗ مَا تَقَدَّمَ مِنْ ذَنْبِہٖ** یعنی

جس شخص نے ایمان کے ساتھ ثواب حاصل کرنے کی نیت سے اعتکاف کیا، اس کے پچھلے تمام گناہ بخش

دیئے جائیں گے۔" (جامع صغیر ص ۵۱۶ الحدیث ۸۴۸۰)

یا خدا ماہِ رمضان کے صدقے سچی توبہ کی توفیق دیدے  
نیک بن جاؤں جی چاہتا ہے یا خدا تجھ سے میری دُعا ہے

(وسائلِ بخشش فرم، ص 136)

صَلُّوا عَلَيَّ الْحَبِيبِ! صَلَّ اللهُ تَعَالَى عَلَيَّ مُحَمَّدٍ

**میٹھے میٹھے اسلامی بھائیو!** ہو سکے تو ہر سال ورنہ زندگی میں کم از کم ایک بار تو پورے ماہ

رَمَضَانَ الْمُبَارَكِ کا اِعْتِكَافِ کر ہی لینا چاہیے۔ ہمارے پیارے آقا، میٹھے میٹھے مُصْطَفَى صَلَّ اللهُ تَعَالَى عَلَيْهِ وَآلِهِ وَسَلَّمَ خصوصاً رَمَضَانَ شَرِيفِ میں عبادت کا حُبِ اہتمام فرمایا کرتے۔ چونکہ ماہِ رَمَضَانَ ہی میں شبِ قَدَرِ کو بھی پوشیدہ رکھا گیا ہے، لہذا اس مُبَارَكِ رات کو تلاش کرنے کیلئے آپ صَلَّ اللهُ تَعَالَى عَلَيْهِ وَآلِهِ وَسَلَّمَ نے ایک بار پورے ماہِ مُبَارَكِ کا اِعْتِكَافِ فرمایا۔ اور یوں بھی مسجد میں رہنا بہت بڑی سَعَادَاتِ ہے اور مُعْتِكَافِ کی تو کیا بات ہے کہ رِضَايَ الْهٰمِي عَزَّوَجَلَّ پانے کیلئے اپنے آپ کو تمام مشاغل سے فارغ کر کے مسجد میں ڈیرے ڈال دیتا ہے۔ فتاویٰ عالمگیری میں ہے، "اِعْتِكَافِ کی خوبیاں بالکل ہی ظاہر ہیں، کیونکہ اس میں بندہ اللہ عَزَّوَجَلَّ کی رِضَا حَاصِلِ کرنے کیلئے مکمل طور پر اپنے آپ کو اللہ عَزَّوَجَلَّ کی عبادت میں مصروف کر دیتا ہے اور دُنْيَا کی ان تمام مصروفیات سے کنارہ کش ہو جاتا ہے جو اللہ عَزَّوَجَلَّ کے قُربِ کی راہ میں حائل ہوتے ہیں اور مُعْتِكَافِ کے تمام اَوْقَاتِ حَقِيقَةً يَأْتِي حَقْمًا نَمَازِ میں گزرتے ہیں۔ (کیونکہ نَمَازِ کا اِنْتِظَارِ کرنا بھی نَمَازِ کی طرح ثواب رکھتا ہے) اور اِعْتِكَافِ کا اَصْلِ مقصد جماعت کے ساتھ نَمَازِ کا اِنْتِظَارِ کرنا ہے اور مُعْتِكَافِ ان (فرشتوں) سے مُشَابَهَتِ رکھتا ہے جو اللہ عَزَّوَجَلَّ کے حُكْمِ کی نافرمانی نہیں کرتے اور جو کچھ انہیں حکم ملتا ہے اُسے بجا لاتے ہیں اور ان کے ساتھ مُشَابَهَتِ رکھتا ہے جو شب و روز اللہ عَزَّوَجَلَّ کی تَسْبِيحِ (پاکی) بیان کرتے رہتے ہیں اور اس سے اُکلتے نہیں۔ (فتاویٰ عالمگیری ج ۱ ص ۲۱۲)

## مجلسِ تربیتی اعتکاف!

میٹھے میٹھے اسلامی بھائیو! دیکھا آپ نے دورانِ اعتکاف نیکیاں کرنے کے کس قدر مواقع ملتے ہیں۔ ہمیں بھی ہر سال نہ سہی کم از کم زندگی میں ایک بار اس آدائے مصطفیٰ کو ادا کرتے ہوئے پورے ماہِ رَمَضانُ البَّارِکِ کا اعتکاف کر ہی لینا چاہیے اور دوسروں کو بھی اس کی ترغیب دلانی چاہیے۔ اَلْحَمْدُ لِلّٰہِ عَزَّوَجَلَّ دَعْوَتِ اسلامی کے تحت رَمَضانُ البَّارِکِ میں اعتکاف کے نظام کو مَنظَّم کرنے کیلئے ایک شعبہ ”مجلسِ اعتکاف“ بھی ہے۔ اَلْحَمْدُ لِلّٰہِ عَزَّوَجَلَّ مجلسِ اعتکاف کے تحت نہ صرف پاکستان بلکہ دُنیا کے مختلف ممالک کی سینکڑوں مساجد میں پورے ماہِ رَمَضانُ البَّارِکِ اور آخری عشرہ میں اِجْتِمَاعِ اِعْتِکَافِ کا اہتمام کیا جاتا ہے۔ ان میں ہزار ہا اسلامی بھائی مُتَعَكِّفِ ہو کر بیچ وقتہ نماز باجماعت ادا کرنے کے ساتھ ساتھ دیگر نفل عبادات کی سعادت بھی پاتے ہیں، اس کے علاوہ اعتکاف میں وضو و غسل، نماز و روزہ اور دیگر شرعی مسائل بھی سکھائے جاتے ہیں اور روزانہ بعدِ ظہر و بعدِ تراویح 2 مدنی نذرکروں کے ذریعے شیخِ طریقت، امیرِ اہلسُنَّتِ دَامَتْ بَرَکَاتُہُمُ الْعَالِیَہ سے کئے گئے سوالات کے دلچسپ اور علم و حکمت سے بھرپور جوابات سے معلومات کا ڈھیروں خزانہ بھی ہاتھ آتا ہے۔ نیز کئی مُعْتَكِفِینِ رَمَضانُ البَّارِکِ ختم ہونے پر چاند رات ہی سے عاشقانِ رسول کے ساتھ سُنَّتوں کی تربیت کے مدنی قافلوں کے مُسَافِرِینِ جاتے ہیں۔

رحمتِ حق سے دامن تم آکر بھرو

مدنی ماحول میں کر لو تم اعتکاف

سُنَّتیں سیکھنے کے لیے آؤ تم

مدنی ماحول میں کر لو تم اعتکاف

فضلِ رب سے گناہوں کی کالک ڈھلے

مدنی ماحول میں کر لو تم اعتکاف  
 نیکیوں کا تمہیں خوب جذبہ ملے  
 مدنی ماحول میں کر لو تم اعتکاف  
 بھائی گر چاہتے ہو ”نمازیں پڑھوں“  
 مدنی ماحول میں کر لو تم اعتکاف  
 نیکیوں میں تمنا ہے ”آگے بڑھوں“  
 مدنی ماحول میں کر لو تم اعتکاف  
 تم کو راحت کی نعمت اگر چاہئے  
 مدنی ماحول میں کر لو تم اعتکاف

(دو سالہ بخشش ٹرم، ص 640)

## مدنی عطیات کی ترغیب

دعوتِ اسلامی تبلیغِ قرآن و سنت کی عالمگیر غیر سیاسی تحریک ہے، جس کا مدنی پیغام اب تک کم و بیش 200 ممالک میں پہنچ چکا ہے، اَلْحَمْدُ لِلّٰہِ عَزَّوَجَلَّ و دعوتِ اسلامی خدمتِ دین کے تقریباً 102 شعبہ جات میں مدنی کام کر رہی ہے، صرف جامعۃ المدینہ (البنین والبنات)، مدرسۃ المدینہ (البنین والبنات)، مدرسۃ المدینہ آن لائن (البنین والبنات) اور مدنی چینل کے سالانہ اخراجات کروڑوں نہیں اربوں روپے میں ہیں، دعوتِ اسلامی کے مدنی کاموں کے لیے زکوٰۃ، صدقات، مدنی عطیات دینے کے ساتھ ساتھ اپنے رشتے داروں، پڑوسیوں، دوستوں پر انفرادی کوشش کر کے انہیں بھی راہِ خدا میں خرچ کرنے کے فضائل بتا کر مدنی عطیات جمع کیجئے۔ فرمانِ مصطفیٰ صَلَّى اللهُ تَعَالَى عَلَيْهِ وَآلِهِ وَسَلَّمَ: صدقہ بُرائی کے 70 دروازے بند کرتا ہے، فرمانِ مصطفیٰ صَلَّى اللهُ تَعَالَى عَلَيْهِ وَآلِهِ وَسَلَّمَ: صدقہ بُری موت کو روکتا ہے۔

لنگرِ رضویہ میں حصہ لیجئے:

بیٹھے بیٹھے اسلامی بھائیو! اَلْحَمْدُ لِلّٰہِ عَزَّوَجَلَّ دَعْوَتِ اسلامی کے مدنی ماحول میں ملک و بیرون ملک ہر سال ہزاروں عاشقانِ رسول پورے ماہِ رمضان اور آخری عشرے کے اعتکاف کی سعادت حاصل کرتے ہیں، ان عاشقانِ رسول کے لیے "لنگرِ رضویہ" (سحری و افطاری) کا بہت بڑا انتظام کیا جاتا ہے تاکہ یہ عاشقانِ رسول و جمعہ کے ساتھ علمِ دین کے مدنی حلقوں اور مدنی مذاکروں میں بھرپور توجہ کے ساتھ شرکت کر سکیں۔ لنگرِ رضویہ کی مد میں کروڑوں روپے کے اخراجات ہوتے ہیں جو کہ معتکفین سے نہیں لیے جاتے بلکہ خیرِ اسلامی بھائی اس نیکی کے عظیم کام میں اپنا حصہ شامل کرتے ہیں، اس سال بھی ان شاء اللہ عَزَّوَجَلَّ ملک و بیرون ملک سینکڑوں مقامات پر پورے ماہ اور آخری عشرے کا اعتکاف ہوگا، جس میں ہزاروں عاشقانِ رمضان، ماہِ رمضان کی مبارک ساعتوں سے برکتیں لوٹنے کی سعادت حاصل کریں گے۔ تمام عاشقانِ رسول رضائے الہی اور دیگر اچھی اچھی نیتوں کے ساتھ "لنگرِ رضویہ" کی مد میں اپنا حصہ شامل کرنے کی نیت فرمائیے۔

### صَلُّوْا عَلَی الْحَبِیْب! صَلَّی اللّٰہُ تَعَالٰی عَلٰی مُحَمَّد

بیٹھے بیٹھے اسلامی بھائیو! آج ستائیسویں (27 ویں) شب ہے اور کل ستائیسویں کا دن ہوگا، اس دن یعنی 27 رجب کے روزے کی بہت زیادہ فضیلت ہے: "جو کوئی خوش نصیب 27 رجب کا روزہ رکھتا ہے، اُسے 60 ماہ کے روزوں کا ثواب ملتا ہے"۔ (کفن کی داپھی، ص 8)

### سو سال کے روزوں کا ثواب

27 ویں رجب شریف کے روزے کی بڑی فضیلت ہے، اللہ کے محبوب، دانائے غیوب صَلَّی اللّٰہُ تَعَالٰی عَلَیْہِ وَاٰلِہٖ وَسَلَّم کا فرمانِ ذیشان ہے: "رجب میں ایک دن اور رات ہے جو اُس دن روزہ رکھے اور رات کو قیام (عبادت) کرے تو گویا اُس نے سو سال کے روزے رکھے، سو برس کی شب بیداری کی اور یہ رجب کی ستائیس تاریخ ہے۔" (شُعَبُ الْاٰیْمَانِ ج 3 ص 342-343 حدیث 3811)



عنقریب ماہِ شعبانِ المعظم کی آمد ہونے والی ہے، اس ماہِ مبارک کے روزوں کے بھی بہت زیادہ

فضائل ہیں، چنانچہ

سرکارِ مدینہ، سلطانِ باقرینہ، قرارِ قلب و سینہ، فیضِ گنجینہ صَلَّی اللہُ تَعَالَى عَلَیْہِ وَاٰلِہٖ وَسَلَّم کا فرمانِ عظمت نشان ہے، ”(رمضان کے بعد) سب سے افضل شعبان کے روزے ہیں، تعظیمِ رمضان کیلئے۔“

(شُعَبُ الْاِيْمَان، ج 3، ص 377، حدیث 3819)

اُمُّ الْمُؤْمِنِيْنَ حضرت سَيِّدَتُنَا عَائِشَةُ صِدِّيقَةُ رَضِيَ اللهُ تَعَالَى عَنْهَا سے روایت ہے ”حُضُورِ انور، شافعِ

مَحْشَر، مدینے کے تاجور، بَازِنِ رَبِّ الْكَبْرِ، غیبوں سے باخبر، محبوبِ داور صَلَّی اللہُ تَعَالَى عَلَیْہِ وَاٰلِہٖ وَسَلَّم پورے

شعبان کے روزے رکھا کرتے تھے۔“ فرماتی ہیں: میں نے عرض کی، ”يَا رَسُولَ اللّٰهِ صَلَّی اللّٰهُ تَعَالَى عَلَیْہِ

وَاٰلِہٖ وَسَلَّم! کیا سب مہینوں میں آپ صَلَّی اللّٰهُ تَعَالَى عَلَیْہِ وَاٰلِہٖ وَسَلَّم کے نزدیک زیادہ پسندیدہ شعبان کے

روزے رکھنا ہے؟“ تو شَفِيعِ رُوْزِ شَمَارِ صَلَّی اللّٰهُ تَعَالَى عَلَیْہِ وَاٰلِہٖ وَسَلَّم نے ارشاد فرمایا: اللّٰهُ عَزَّوَجَلَّ اِسْ سَالِ

مَرْنِے والی ہر جان کو لکھ دیتا ہے اور مجھے یہ پسند ہے کہ میرا وقتِ رُحْصَتِ آئے اور میں روزہ دار ہوں۔“

(مُسْنَدُ ابُو بَعْلِي، ج ۴، ص 277، حدیث 4890)

اللّٰهُ عَزَّوَجَلَّ ہمیں معراج کے دولہا، مکی مدنی مصطفیٰ صَلَّی اللّٰهُ تَعَالَى عَلَیْہِ وَاٰلِہٖ وَسَلَّم کے صدقے کل کا

نفل روزہ رکھنے، شعبان اور پھر ماہِ رمضان کے سارے روزے رکھنے کی توفیق عطا فرمائے، کاش! ہم

پورے ماہِ رمضان کا یا آخری عشرے کا اعتکاف کرنے میں کامیاب ہو جائیں، کاش! اچھی اچھی نیتوں کے

ساتھ خوب خوب مدنی عطیات جمع کرنے کی توفیق مل جائے۔

امین بجاہ النبی الامین صَلَّی اللّٰهُ تَعَالَى عَلَیْہِ وَاٰلِہٖ وَسَلَّم

صَلَّى اللّٰهُ تَعَالَى عَلٰی مُحَمَّدٍ

صَلُّوْا عَلٰی الْحَبِيْبِ!

میٹھے میٹھے اسلامی بھائیو! بیان کو اختتام کی طرف لاتے ہوئے سنت کی فضیلت اور چند سنتیں اور آداب بیان کرنے کی سعادت حاصل کرتا ہوں۔ تاجدارِ رسالت، شہنشاہِ نبوت، مصطفیٰ جانِ رحمت، شمعِ بزمِ ہدایت، نوشہِ بزمِ جنت صَلَّی اللہُ تَعَالَى عَلَیْہِ وَاٰلِہٖ وَسَلَّم کا فرمانِ جنت نشان ہے: جس نے میری سنت سے محبت کی اُس نے مجھ سے محبت کی اور جس نے مجھ سے محبت کی وہ جنت میں میرے ساتھ ہو گا۔

(مشافہ النصاب، ج ۱ ص ۵۵ حدیث ۷۵۱۷۵ ادارت کتب العلمیہ بیروت)

سینہ تری سنت کا مدینہ بنے آقا  
جنت میں پڑوسی مجھے تم اپنا بنانا

سلام کرنے کی سنتیں اور آداب!

2 مسلمان سے ملاقات کرتے وقت اُسے سلام کرنا سنت ہے۔ 2 دن میں کتنی ہی بار ملاقات ہو، ایک کمرہ سے دوسرے کمرے میں بار بار آنا جانا ہو وہاں موجود مسلمانوں کو سلام کرنا کارِ ثواب ہے۔ 2 سلام میں پہل کرنا سنت ہے۔ 2 سلام میں پہل کرنے والا اللہ عَزَّوَجَلَّ کا مَقْرَب ہے۔ 2 سلام میں پہل کرنے والا تکبر سے بھی بڑی ہے۔ جیسا کہ میرے کئی مدنی آقا میٹھے میٹھے مصطفیٰ صَلَّی اللہُ تَعَالَى عَلَیْہِ وَاٰلِہٖ وَسَلَّم کا فرمانِ باصفا ہے: پہلے سلام کہنے والا تکبر سے بڑی ہے۔ (شعب الایمان ج ۶ ص ۲۳۳) 2 سلام (میں پہل) کرنے والے پر 90 رحمتیں اور جواب دینے والے پر 10 رحمتیں نازل ہوتی ہیں۔ (کیسے سعادت) 2 السَّلَامُ عَلَیْکُمْ کہنے سے 10 نیکیاں ملتی ہیں۔ ساتھ میں وَرَحْمَةُ اللہِ بھی کہیں گے تو 20 نیکیاں ہو جائیں گی۔ اور وَبَرَکَاتُہِ شَامِل کریں گے تو 30 نیکیاں ہو جائیں گی 2 اسی طرح جواب فوراً اور اتنی آواز سے دینا واجب ہے کہ سلام کرنے والا سُن لے۔ 2 سلام اور جواب سلام کا دُرُست تَلْفُظُ یاد فرمائیے۔ پہلے میں کہتا ہوں آپ سُن کر دوہرائیے: اَلسَّلَامُ عَلَیْکُمْ اب پہلے میں جواب سُناتا ہوں پھر آپ اس کو دوہرائیے: وَعَلَیْکُمُ السَّلَام

طرح طرح کی ہزاروں سنتیں سیکھنے کیلئے مکتبۃ المدینہ کی مطبوعہ دو کتب بہارِ شریعت حصہ 16

(312 صفحات) نیز 120 صفحات کی کتاب ”سُنَّتیں اور آداب“ ہدیہ حاصل کیجئے اور پڑھئے۔ سُنَّتوں کی تربیت کا ایک بہترین ذریعہ دعوتِ اسلامی کے مدنی قافلوں میں عاشقانِ رسول کے ساتھ سُنَّتوں بھر سفر

بھی ہے۔ (101 مدنی پھول، ص، ۵، ۴، ۳، ۲)

عاشقانِ رسول، آئیں سنت کے پھول  
دینے لینے چلیں، قافلے میں چلو